

QOY ƏDALƏT ZƏFƏR ÇALSIN!



“SƏS” qəzeti mənim üçün ən əziz qəzətdir

Ilham Əliyev

# SƏS



Qəzet 1991-ci il yanvarın 11-dən çıxır

№ 185 (5657) 2 oktyabr 2018-ci il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

## Etibarlı ərzaq təminatı ölkənin iqtisadi sabitliyinin başlıca şərtidir

*İlham Əliyev: “Azərbaycanda kənd təsərrüfatı ilə məşğul olanlara dövlətin verdiyi dəstək heç bir başqa ölkədə yoxdur”*



Səh 2

“News.ru” Azərbaycan Prezidenti barədə yazıb



4

Azərbaycan-İtaliya əlaqələri daha da möhkəmlənir



3

“Bəzi “siyasi oyunbazlar” Dağlıq Qarabağ münaqişəsinin həlli məsələsini manipulyasiya predmetinə çeviriblər”



5

“Azərbaycan-Rusiya əlaqələrinin möhkəmləndirilməsində gənclərin rolu”



5

“Bir daha təsdiq edildi ki, Ermənistan münaqişə tərəfidir, danışıqlar da onunla davam etdiriləcək”



6

“Ölsəm daha yaxşıdır”: Ermənistanda qocaların ifrat ağır sosial vəziyyəti



6

9

“Düşənbədəki söhbət bir daha göstərir ki, danışıqlar prosesinin formatı dəyişilməz qalır”



8

Milli Məclisin payız sessiyasının ilk plenar iclası keçirilib



10

Bakıda sərnişin avtobusu qatarla toqquşub



# Etibarlı ərzaq təminatı ölkənin iqtisadi sabitliyinin başlıca şərtidir

*İlham Əliyev: "Azərbaycanda kənd təsərrüfatı ilə məşğul olanlara dövlətin verdiyi dəstək heç bir başqa ölkədə yoxdur"*

**S**on illər Azərbaycan yeni inkişaf mərhələsinə qədəm qoyub desək, yanılmırıq. Qeyri-neft sektorunda mühüm istiqamətlərdən olan kənd təsərrüfatının inkişafının prioritet hesab edildiyi respublikada, ötən müddət ərzində, görülən işlər və həyata keçirilən islahatlar öz məntiqi nəticəsini verməkdədir. Bunu isə şərtləndirən əsas amillərdən biri hər region üzrə spesifik olan sahələrin müəyyənləşdirilməsi və həmin sahələrin inkişafına diqqətin artırılmasıdır.

Ölkə Prezidenti İlham Əliyev cənub zonasına səfəri zamanı deyib ki, bu sahədə qəbul edilən dövlət proqramları kənd təsərrüfatı sahəsinin şaxələndirilməsinə geniş imkanlar açacaq: "Ərzaq təhlükəsizliyinin təmin olunması ilə bağlı ölkədə mühüm işlər görülür. Hazırda əsas ərzaq məhsullarına olan tələb ödənilir".

## İnkişaf etmiş kənd təsərrüfatı iqtisadi sabitliyin başlıca şərtidir

Etibarlı ərzaq təminatı hər bir ölkənin iqtisadi sabitliyinin və sosial dayanıqlılığının başlıca şərtidir. Bu baxımdan, Azərbaycan dövləti əhalinin ərzaqla etibarlı təminatına dair tədbirlər həyata keçirməkdə davam edir. Ölkədə ərzaq təhlükəsizliyinin birbaşa əsası olduğu aqrar sahənin inkişafına yönələn irimiqyaslı dövlət proqramları həyata keçirilməkdədir. Onu da vurğulamaq lazımdır ki, dövlət başçısı kənd təsərrüfatına yalnız ölkənin ərzaq təhlükəsizliyini təmin edən əsas sahə kimi baxmır, həm də qeyri-neft bölməsinin aparıcı sektoru kimi yanaşır. Əgər bu gün Azərbaycan fermeri, kənd təsərrüfatı məhsulları istehsalçısı bütün vergilərdən azadlırsa, onları əkitab-becərmək üçün maddi yardım olunursa, motor yağı, yanacaq güzəştli qiymətlərlə satılırsa, aşağı faizlərlə kreditlər verilsə, toxum, gübrə problemlərinin həllini dövlət öz üzərinə götürürsə və daha neçə-neçə əlverişli şərait, işgüzar mühit yaradırsa, stimullaşdırıcı tədbirlər görürsə, bu, ilk növbədə, Prezident İlham Əliyevdən gələn təşəbbüslərdir.

## Azərbaycanda analoqu olmayan dəstək

Prezident İlham Əliyev regionlara səfərləri zamanı keçirdiyi müşavirələrdə Azərbaycan kənd təsərrüfatı ilə məşğul olanlara dövlət tərəfindən verilən dəstəkdən danışarkən bildirib ki, Azərbaycanda kənd təsərrüfatı ilə məşğul olanlara dövlət tərəfindən verilən dəstək heç bir başqa ölkədə yoxdur: "İlk növbədə, əgər biz vergi siyasətinə nəzər salsaq, görərik ki, ölkəmizdə fermerlər bütün vergilərdən azad olunublar, təkçə torpaq vergisindən başqa".

Ölkə Prezidenti, həmçinin, fermerlərə göstərilən dövlət dəstəyindən danışaraq, bildirib ki, bu dövlət tərəfindən fermerlərə göstərilən böyük dəstəkdir: "Dövlət xətti ilə ən müasir texnika alınır... Fermerlərə subsidiyalar verilir. Qeyd etdiyim kimi, güzəştli şərtlərlə kreditlər verilir. Yanacağın, gübrənin böyük hissəsi dövlət tərəfindən təmin edilir, metodik tövsiyələr verilir. Dövlət tərəfindən verilən tövsiyələr əsasında 40-a ya-



xın müasir aqropark yaradılır. Yeni sahibkarlara, fermerlərə dövlət tərəfindən bu qədər dəstək verilir və biz bunun nəticəsini də görürük. Sahibkarlar da, fermerlər də bu işlərə məsuliyyətlə yanaşırlar, götürülmüş kreditlər vaxtında qaytarılırlar. Növbəti illərdə bütün sahələr üzrə konkret işlər görülməkdir".

## Azərbaycan - çoxşaxəli iqtisadi trayektoriyada

Dövlət başçısı Azərbaycanın öz keyfiyyətli məhsulu ilə dünya bazarlarına daha da böyük həcmdə çıxacağını vurğulamışdır: "Ölkə iqtisadiyyatı çoxşaxəli istiqamətdə inkişaf edəcək. İdxaldan asılılıq minimum səviyyəyə düşəcək və yeni iş yerləri, istehsalat sahələri yaradılacaq ki, bunun Azərbaycan vətəndaşları üçün, dövlətimiz üçün böyük faydası var: "Bizim üçün kənd təsərrüfatının bütün sahələri böyük əhəmiyyət daşıyır. Son vaxtlar görülən işlər və keçirilən müşavirələr, mənim bölgələrə səfərlərim, bir daha onu göstərir ki, biz düzgün yoldayırıq".

Beləliklə, göstərilən faktlar, bir daha sübut edir ki, Azərbaycan iqtisadiyyatı inkişaf

sizliyinin təmin olunmasına yol açacaq. Təsədüfi deyil ki, elə Prezident İlham Əliyev çıxışlarında ənənəvi olan sahələrin uğurla inkişaf etdirildiyini də bildirib: "Pambıqçılıq. Biz pambıqçılığın şöhrətini bərpa etdik. İki il ərzində çox böyük işlər görüldü. Pambıq sahələri 17 min hektardan 136 min hektara çatdırıldı. İki müşavirə keçirildi - Sabirabad və Saatlıda. Tütüncülük, fındıqçılıq, baramaçılıq sürətlə inkişaf edir. Qax rayonunda müşavirə keçirildi və tütün sahələri 3200 hektara çatdı. Fındıq bağlarının sahəsi 55 min hektara çatdı, 80 min hektara çatacaq. Barama istehsalı isə indi ölkəmizin bütün bölgələrində geniş vüsət alıb".

Göründüyü kimi, Azərbaycan iqtisadiyyatının prioritet sahələrindən biri olan kənd təsərrüfatının inkişaf etdirilməsinə dövlət tərəfindən göstərilən diqqət və qayğı ildən-ilə artır. Kənd təsərrüfatı xərclərinin dövlət büdcəsindəki xüsusi çəkisinin ilbəil artırılması isə,



edir və kənd təsərrüfatının bütün sahələrinin inkişafı isə Azərbaycanın ixrac potensialını artıracaq ki, bu da həm ölkəyə valyuta axınına artıracaq, həm də Azərbaycan məhsullarının dünya bazarlarına çıxışını sürətləndirəcək. Ən əsası isə, ərzaq təhlükə-

onu deməyə əsas verir ki, Azərbaycan yaxın illərdə özünü vacib ərzaq məhsulları ilə təmin etməklə yanaşı, həm də bu sahədə regionun əsas ixracatçı ölkəsinə çevriləcəkdir.

**A**zərbaycan dövlət müstəqilliyini bərpa etdikdən sonra ölkəmiz öz xarici siyasətini beynəlxalq hüquq norma və prinsipləri, o cümlədən, dövlətlərin suverenliyi və ərazi bütövlüyünə hörmət, daxili işlərə müdaxilə edilməməsi prinsipləri əsasında qurmuşdur. Bu prinsipləri rəhbər tutaraq və uzunmüddətli milli mənafeəldən çıxış edərək, Azərbaycanın xarici siyasəti respublikanın müstəqilliyinə, suverenliyinə, ərazi bütövlüyünə və milli təhlükəsizliyinə təhdidlərin və risklərin aradan qaldırılması kimi həyati əhəmiyyətli başlıca məqsədə xidmət edir.

Demokratik tərəqqi yolunu seçmiş Azərbaycan özünün qonşusu olan və olmayan digər dövlətlərlə müxtəlif sahələrdə həm ikitərəfli, həm də çoxtərəfli əsasda qarşılıqlı faydalı münasibətlərini inkişaf etdirir. Bu sırada İtaliya ölkəmiz üçün ən mühüm tərəfdaşlardan biridir. İki ölkə arasında olan münasibətlərin daha da genişləndirilməsi üçün geniş perspektivlər mövcuddur. Bu gün Azərbaycan və İtaliya arasında siyasi-iqtisadi əlaqələr yüksək səviyyədədir. İtaliya Azərbaycandan enerji idxal edən birinci ölkələrdəndir. İtaliya Azərbaycan iqtisadiyyatının şaxələndirilməsində çox önəmli rol oynayır və xüsusilə də, neft sənayesinin inkişafına təkan verir. Son illərdə ölkələrimiz arasında bütün istiqamətlərdə, o cümlədən, siyasi-iqtisadi, ticarət, qanunvericilik, mədəniyyət, elm-təhsil sahələrində çox böyük nailiyyətlər əldə olunub. İki ölkənin gəncləri arasında da çox gözəl münasibətlər formalaşır, universitetlər və digər mədəniyyət mərkəzlərinin əlaqələri getdikcə dərinləşir.

Bu əlaqələrin qurulmasında Heydər Əliyev Fondunun da müstəsna rolu var. Azər-

# Azərbaycan-İtaliya əlaqələri daha da möhkəmlənir

*Mehriban xanım Əliyeva: "Siyasi, iqtisadi və humanitar əlaqələrimiz çox yüksək səviyyədə inkişaf edir"*



baycan Respublikasının Birinci vitse-prezidenti, Heydər Əliyev Fondunun prezidenti Mehriban xanım Əliyeva tərəfindən İtaliyada həyata keçirilən layihələr bu ölkənin mədəni irsinin qorunması baxımından önəmlidir. Azərbaycanın Birinci vitse-prezidenti Mehriban Əliyevanın çoxşaxəli fəaliyyəti nəticəsində İtaliyada mədəni və humanitar sahələrdə, o cümlədən, mədəni abidələrin bərpası ilə bağlı bir sıra layihələr həyata keçirilib. "Siyasi-iqtisadi və humanitar əlaqələrimiz çox yüksək səviyyədə inkişaf edir" - deyən Mehriban Əliyeva humanitar sahədə olan əlaqələri diqqətə çatdıraraq insanları və xalqları bir-birinə daha yaxın edən, daha dost mühit yaradan, mehiz humanitar sahə, elm, mədəniyyət və təhsil olduğunu bildirib.

Bəşəriyyət üçün önəmli dəyər olan Roma kateqoriyalarının fondun dəstəyi ilə yenidən həyat qazanması böyük əks-səda doğurmuş oldu. Xristian aləminin dəyərli incilərindən olan Müqəddəs Marçellinio və Pietro kateqoriyalarının bərpasının müsəlman ölkəsi olan Azərbaycanın dəstəyi ilə bərpası təqdirəlayiqdir. "Vatikan radiosu"na müsahibə verərək Mehriban Əliyeva "Müsəlman ölkəsi olan Azərbaycandakı fond xristian irsinin bərpası ilə bağlı işləri nə üçün maliyyələşdirir" sualını belə cavablandırmışdır: "Azərbaycan Avropa ilə Asiyanın, Şərq ilə Qərbin qovuşduğunda yerləşən ölkədir. Bu coğrafi mövqə ölkəmizi səciyyələndirən zəngin müxtəlifliyə

təsir göstərib. Azərbaycanda məskunlaşan xalqlar arasında həmişə dostluq və qardaşlıq münasibətləri olub. Çoxsaylı dini konfessiyaların mövcud olması bizim böyük sərvətimizdir. O cümlədən, Müqəddəs Marçellinio və Pietro kateqoriyalarının bərpası Müqəddəs Taxt-Tacın və Azərbaycanın müştərək layihəsinin tərkib hissəsidir. Bizim fondumuz bu müştərək işi gələcəkdə davam etdirməyə həmişə hazır olacaq".

Romanın "Villa Borghese" parkındakı tarixi "Casa del Cinema" kino evində keçirilən İtaliyada Birinci Azərbaycan Film Festivalı da, mehiz Heydər Əliyev Fondunun təşəbbüsü ilə reallaşdı. Keçirilən bu və digər tədbirlər ölkələr arasında əlaqələrin daha da möhkəmlənməsinə xidmət edir.

Elə bu günlərdə Romada keçirilən Azərbaycan Xalq Cümhuriyyətinin 100 illiyinə və Azərbaycan ilə İtaliya arasında strateji tərəfdaşlıq münasibətlərinə dair konfrans da bu əlaqələrin daha da dərinləşməsinə nümunədir. 100 il bundan əvvəl Azərbaycan Respublikasının Parlamentində, ilk dəfə olaraq, seçkilərin keçirilməsi, qadınlara tam seçki hüququnun verilməsi kimi əhəmiyyətli tarixi hadisələr dünya ictimaiyyətinin diqqətinə çatdırılıb.

Konfransda çıxışı zamanı Mehriban Əliyeva Azərbaycan Xalq Cümhuriyyətinin yarıdılma tarixinə nəzər salaraq, Cümhuriyyət dövründə qısa zamanda ölkəmiz üçün çox

vacib olan addımların atıldığını bildirib: "Azərbaycanda demokratiya institutları formalaşmağa başladı, çoxmillətli parlament fəaliyyətə başladı, ölkə üçün 200-dən çox vacib qanunlar qəbul edildi, o cümlədən, Azərbaycan qadınlara səsvərmə hüququ verildi. Müsəlman qızları üçün ilk dünyəvi məktəb açıldı, Azərbaycanın dövlət bayrağı təsis olundu, milli ordumuz yarandı. Əfsuslar olsun ki, gənc respublika cəmi 23 ay yaşadı. Ölkəmiz ciddi geosiyasi problemlərlə üzləşərək, müstəqilliyini itirdi".

Azərbaycan müstəqilliyini bərpa etdikdən sonra İtaliya-Azərbaycan əlaqələrinin çox uğurla inkişaf etdiyini vurğulayan Azərbaycan Birinci vitse-prezidenti parlamentlərarası dostluq qrupları, hökumətlərarası komissiyaların fəaliyyət göstərdiyini diqqətə çatdırıb: "Siyasi dialoq çox yüksək səviyyədə inkişaf edir, Azərbaycan Respublikasının Prezidenti dəfələrlə İtaliyada rəsmi səfərdə olmuşdur. Bu ilin iyul ayında İtaliya Respublikasının Prezidenti cənab Mattarella Azərbaycanda səfərdə olmuşdur. Bu, tarixi bir hadisədir. Çünki İtaliya-Azərbaycan əlaqələrinin tarixində ilk dəfə idi ki, İtaliya Respublikasının dövlət başçısı ölkəmizdə səfərdə olmuşdur. Səfər çox uğurla keçdi və əminəm ki, ikitərəfli münasibətlərimizin möhkəmlənməsinə öz töhfəsini verməkdədir".

İtaliya Azərbaycanın ən böyük ticarət tərəfdaşdır və Azərbaycanda 95 İtaliya şirkəti fəaliyyət göstərir. Onlar müxtəlif sahələrdə həm özəl sektorla, həm dövlət qurumları ilə əməkdaşlıq edir, xidmət, ticarət, nəqliyyat, kənd təsərrüfatı, şərabçılıq və digər sahələrdə çox uğurlu iş birliyi yaradıb. Ölkəmizin müstəqillik illərində qazandığı nailiyyətlərdən danışan Mehriban xanım Əliyeva müxtəlif sahələrdə əldə edilən uğurları qeyd edib. Azərbaycanda son 15 ildə iqtisadiyyatın 3,2 dəfə artdığını, ölkəyə 250 milyard dollar investisiya qoyulduğunu diqqətə çatdırıb: "Biz sosial-yönümlü siyasət aparırıq. Son illər ölkəmizdə işsizliyin səviyyəsi kəskin şəkildə enmişdir və cəmi 5 faiz təşkil edir. Yoxsulluq təxminən 50 faizdən 5,4 faizə düşmüşdür. Davos Dünya İqtisadi Forumu Azərbaycanın iqtisadiyyatını rəqabət qabiliyyətinə görə 35-ci yere layiq görmüşdür. İnküziv İnkişaf İndeksində görə Azərbaycan inkişaf edən ölkələr arasında 3-cü yerdədir. Bütün bu göstəricilər onu göstərir ki, Azərbaycanda həm iqtisadi, həm siyasi baxımdan çox sabit vəziyyət yaranıb, investisiyalar üçün çox gözəl mühit var. Biz İtaliya şirkətlərini ölkəmizə dəvət edirik, mövcud olan şəraitdən istifadə etmək üçün bütün qapılar açıqdır".

**Nəzakət ƏLƏDDİNQIZI**

2 oktyabr 2018-ci il

## Birinci vitse-prezident Mehriban Əliyevanın İtaliyaya rəsmi səfəri bu ölkənin KİV-lərində geniş işıqlandırılıb

**Il Messaggero.it**

### La Repubblica dell'Azerbaijan festeggia i suoi primi 100 anni

SPETTACOLI > CULTURA  
Mercoledì 26 Settembre 2018 di Elena Panarella e Rossella Fabiani



Due giornate piene di incontri istituzionali al più alto livello e di appuntamenti culturali quelle che il primo vicepresidente della Repubblica dell'Azerbaijan, ha trascorso ieri e oggi a Roma, in occasione del 100° anniversario della nascita della Repubblica dell'Azerbaijan. Una visita ufficiale organizzata in questa

data proprio per suggellare ancora di più i già ottimi legami che uniscono il suo Paese all'Italia. La signora Mehriban Aliyeva, che è moglie del presidente İlham Aliyev, ha incontrato oggi Papa Francesco e il presidente della Repubblica, Sergio Mattarella, e ieri ha incontrato la presidente del Senato, Maria Elisabetta Alberti Casellati e il ministro dell'Economia e delle Finanze, Giovanni Tria.



## Centesimo anniversario Azerbaigian, la due giorni romana di Mehriban Aliyeva

Incontri istituzionali e culturali per la Primo Vicepresidente azera



### Azərbaycan Respublikasının Birinci vitse-prezidenti Mehriban Əliyevanın İtaliyaya rəsmi səfəri bu ölkənin çoxsaylı kütləvi informasiya vasitələri tərəfindən geniş işıqlandırılıb.

AZƏRTAC xəbər verir ki, İtaliyanın "Il Messaggero", "Askanews", "9colonne", "Agenzia Nova", "Radioradicale", "Notizie Yahoo", "Comunicazione Inform", "Agvivelino", "Prealpina", "Rete Sole" və "Rete7" kimi kütləvi informasiya vasitələri səfər çərçivəsində Birinci vitse-prezident Mehriban Əliyevanın İtaliya Respublikasının Prezidenti Sercio Mattarella və Senatın sədri xanım Maria Elisabetta Alberti Kasellati ilə keçirdiyi görüşlərə yer veriblər.

Yazılarda İtaliya Senatının Custiniani sarayında təşkil olunmuş "Azərbaycan Xalq Cümhuriyyətinin yaranmasının 100 illiyi və Azərbaycan Respublikası ilə İtaliya Respublikası arasında strateji tərəfdaşlıq münasibətləri" adlı konfransda Birinci vitse-prezident Mehriban Əliyevanın və Senatın sədri Maria Elisabetta Alberti Kasellatinin çıxışlarındakı fikirlərə istinad olunub, Azərbaycan Xalq Cümhuriyyətinin tarixi, Azərbaycanın müstəqillik illərində keçdiyi yol, əldə etdiyi nailiyyətlər və Azərbaycan-İtaliya strateji tərəfdaşlığı, Heydər Əliyev Fondunun iki ölkə arasında humanitar əlaqələrin inkişafındakı rolundan bəhs edilib.

Həmçinin İtaliya KİV-ləri Azərbaycan Xalq Cümhuriyyətinin yaranmasının 100 illiyi münasibətilə Romanın Milli Müasir və Çağdaş İncəsənət Qalereyasında təşkil olunmuş rəsmi ziyafət barədə məlumat verib. Ziyafətdə Birinci vitse-prezident Mehriban Əliyevanın və İtaliya hökuməti adından çıxış etmiş iqtisadiyyat və maliyyə naziri Covanni Trianın fikirlərinə yer verilib. Tədbirdə Azərbaycan Xalq Cümhuriyyətinə dair sərgi və sənədli filmin nümayiş olunması da qeyd edilib.

**Семья президента: Ильхам Алиев**



Президент Азербайджана Ильхам Алиев с супругой Мехрибан Алиевой

Кем хотел стать в молодости глава Азербайджана

Лента новостей

- СПОРТ • 11:40 Баста уличил фанатов «Ростова» в лицемерии
- СПОРТ • 11:34 Козак проинспектировал «Сочи Автодром»
- ОБЩЕСТВО • 11:30 Вахтанг Кикабидзе рассказал о борьбе с раком мозга
- СПОРТ • 11:28 Серена Уильямс слеза голой на камеру
- ОБЩЕСТВО • 11:24 Набиуллина в Чечне прокатилась на багги
- ВЛАСТЬ • 11:00 Число перебежчиков из КНДР в Южную Корею сократилось

Поделиться

## “News.ru” Azərbaycan Prezidenti barədə yazıb

Rusiyanın “News.ru” internet nəşri Azərbaycan Prezidenti İlham Əliyevə həsr olunmuş məqalə dərc edib. <https://news.ru/v-mire/aliev-prezident-azerbajdzhan/> AZƏRTAC xəbər verir ki, “News.ru” postsovet məkanının dövlət başçıları haqqında silsilə məqalələr dərc edir. Portal yazır ki, ölkə rəhbərləri tərəfindən qəbul edilən qərarlar adətən təkcə obyektiv vəziyyətdən deyil, həm də dövlət başçısının şəxsiyyətindən - onun tərbiyəsindən, dünya görüşündən, dəyərlərindən asılı olur. Bundan əvvəlki materiallar Ukrayna, Belarus, Qazaxıstan, Moldova, Özbəkistan, Türkmənistan və Tacikistanın dövlət başçılarına həsr edilib.

Məqalədə qeyd olunur ki, Azərbaycanın paytaxtı Bakı şəhərində, çox hörmətli ailədə doğulan İlham Əliyev Moskva Dövlət Beynəlxalq Münasibətlər İnstitutunu (MDBMI) bitirib. 2003-cü ildə İlham Əliyev Azərbaycan Prezidenti seçilib. Daha sonra ölkə vətəndaşları 3 dəfə ardıcıl olaraq ona respublikaya rəhbərliyi etibar ediblər. Məqalədə Azərbaycan Prezident İlham Əliyevin, həmçinin birinci xanım Mehriban Əliyevanın həyatından digər maraqlı faktlar da yer alıb.

## Sankt-Peterburqda MDB ölkələrinin Mədəni Əməkdaşlıq Şurasının iclası keçiriləcək

Oktyabrın 12-13-də Sankt-Peterburqda MDB ölkələrinin Mədəni Əməkdaşlıq Şurasının iclası keçiriləcək. MDB İcraiyyə Komitəsinin mətbuat xidmətindən AZƏRTAC-a verilən məlumata görə, iclasda 10-dan çox məsələyə, o cümlədən 2016-2020-ci illər üçün mədəniyyət sahəsində əməkdaşlığın əsas tədbirlərinin və MDB-də Mədəniyyət İlinə həsr edilmiş Tədbirlər Planının yerinə yetirilməsi, “Birliyin mədəni paytaxtları” dövlətlərarası proqramının həyata keçirilməsinin gedişi məsələlərinə baxılması nəzərdə tutulur.



Şura üzvləri “MDB ART EXPO” Beynəlxalq sərgisinin keçirilməsi, muzey işi sahəsində əməkdaşlığa dair sənədli layihənin hazırlanması üzrə işin gedişi, MDB ölkələrinin müasir müəlliflərinin bədii əsərlərindən ibarət “Birlikdə oxuyuruq - bir-birimizi öyrənirik” adlı səyyar sərgi layihəsinin həyata keçirilməsi, Birlik iştirakçısı olan dövlətlərin Delfi Gənclər Oyunlarının təşkili, mədəniyyət və incəsənət məsələlərinə həsr edilmiş “Sodrujestvo iskusstv” adlı dövlətlərarası informasiya-analitik jurnalın nəşri və bir sıra başqa məsələləri müzakirə etmək niyyətindədirlər. Mədəni Əməkdaşlıq Şurası 1995-ci ildə yaradılıb. Şuranın tərkibinə Birlik üzvü olan bütün 11 ölkənin mədəniyyət nazirləri daxildir.

## Nizami Gəncəvinin “Xosrov və Şirin” poeması xüsusi layihə əsasında çapdan çıxıb

Dahi Azərbaycan şairi Nizami Gəncəvinin ikinci böyük poeması olan “Xosrov və Şirin” nəfis şəkildə çapdan çıxıb. Kitab Azərbaycan Milli Elmlər Akademiyasının (AMEA) həyata keçirdiyi xüsusi layihəyə uyğun olaraq çapa tövsiyə edilib.

AMEA-nın Əlyazmalar İnstitutundan AZƏRTAC-a bildirilib ki, Əməkdar rəssam Fəxrəddin Əlinin poemadakı müxtəlif əhvalatlarla və obrazların düşdüüyü vəziyyətlə bağlı çəkdiyi rəsmlər əsərin süjet xəttini tamamlamaqla yanaşı, oxucunun hadisələrin çərəyan etdiyi tarixi dövrlə daha yaxından tanış olmasına, bir növ hadisələrin iştirakçısına çevrilməsinə şərait yaradır. Əsərin layihə rəhbəri AMEA-nın prezidenti, akademik Akif Əlizadədir. Nizami irsinin xalqımıza çatdırılmasında mühüm addım sayıla biləcək bu kitaba AMEA-nın vitse-prezidenti, akademik İsa Həbibbəyli redaktorluq edib.

AMEA-nın Humanitar Elmlər Bölməsinin akademik-katibi, akademik Teymur Kərimlinin kitaba yazdığı geniş “Ön söz”də Nizami Gəncəvinin “Xosrov və Şirin” poemasının dünya ədəbiyyatındakı yerindən bəhs edib. Nizami yaradıcılığına yeni rəkrusdan baxmağın vacibliyini vurğulayan alim əsərdə türklüyü və türk ruhunu göstərən beyt və hissələr üzərində xüsusi dayanıb. O, sovet ideologiyasına əsaslanan ədəbiyyatşünaslığın Nizami əsərlərinin məzmun və mahiyyətini uzun illər təhrif etdiyini vurğulayıb və Azərbaycanın müstəqil olduğu hazırkı dövrdə həmin səhvlərin düzəldilməsi istiqamətində görülən və görülməli işlərə toxunub. Kitab “Şərq-Qərb” nəşriyyat evində çapdan çıxıb.

## “Bəzi “siyasi oyunbazlar” Dağlıq Qarabağ münaqişəsinin həlli məsələsini manipulyasiya predmetinə çeviriblər”

**“Azərbaycan dövləti Ermənistanın işğalçı siyasəti nəticəsində meydana çıxmış Dağlıq Qarabağ münaqişəsinin beynəlxalq hüquq normaları əsasında, yeni ölkəmizin ərazi bütövlüyü çərçivəsində həll olunması istiqamətində qətiyyətli mövqeyini və siyasətini davam etdirir”. Bu fikri Yeni Azərbaycan Partiyası İcra katibinin müavini, Milli Məclisinin İctimai birliklər və dini qurumlar komitəsinin sədri Siyavuş Novruzov deyib.**



yüsləri və Naxçıvan əməliyyatında düşmənin tərxiyəti hərəkətlərinə layiqli cavab verməsi və mühüm qələbə qazanması zamanı da müşahidə etdik. Belə olan halda, bəzi “siyasi oyunbazlar”ın “Qarabağ mitinqi” adı altında Dağlıq Qarabağ münaqişəsinin həlli məsələsinə deyil, şəxsi münasibətlərini aydınlaşdırmağa həsr etdikləri,

öz maraqlarını təmin etmək üçün vasitəyə çevirdikləri mitinq keçirməsi Azərbaycan cəmiyyəti tərəfindən haqlı narazılıq və etirazla qarşılandı. Digər tərəfdən, vaxtilə “Qarabağ kartı” ilə hakimiyyət uğrunda çirkin mübarizə aparana, Azərbaycanın strateji baxımdan əlverişli rayonlarını, Laçını, Şuşanı və Kəlbəcəri satanların, Xocalı soyqırımından hakimiyyətə gəlmək üçün istifadə edənlərin, dövlət çevrilişlərində iştirak edənlərin, Azərbaycanda hərç-mərcliyin - kaosun yaranmasına cəhd göstərənlerin mitinqdə iştirakı olduqca gülünc və paradoksaldır. Həmin şəxslər mitinqdə Qarabağ məsələsini manipulyasiya vasitəsinə çevirərək Azərbaycan hakimiyyətini ittiham edən, üstəlik, mitinqin mövzusunda aidiyyəti olmayan absurd fikirlər səsləndirdilər. Onlar guya Qarabağ məsələsi üçün toplaşmışdılar amma “Qarabağ kartı” vasitəsilə olmayan nüfuzlarını artırmaq məqsədilə Azərbaycan dövləti və iqtidarı əleyhinə fikirlər ifadə etməklə mitinqi primitiv “siyasi şou”ya çevirdilər. Əlbəttə, Azərbaycan cəmiyyəti bu cür antimilliləşmə xarakterli fikirlərinin ünvanı - hədəfi Azərbaycan dövləti və hakimiyyəti deyil, bilavasitə təcavüzkar Ermənistan olardı. Onlar bu məsələdə torpaqlarımızı işğal altında saxlayan təcavüzkar Ermənistanı yox, Azərbaycan dövlətini və iqtidarını hədəfə çevirməyə çalışmaq milləti maraqlara zidd mövqedə olduqlarını bir daha nümayiş etdirdilər.”

“Qarabağla bağlı çağırış edən mitinq təşkilatçıları övladlarını xaricdə saxlayaraq hərbi xidmətə göndərməyiblər. Əgər bir şəxs Qarabağla bağlı çağırış etmə istəyirsə, ilk növbədə, öz övladını götürərək təqdim edər və deyər ki, müharibə başlayarsa, övladı Vətənin müdafiəsi üçün müharibədə iştirak edə bilər. Yalnız bundan sonra sözügedən şəxslərin xalq qarşısında Dağlıq Qarabağ məsələsi ilə bağlı hansısa fikir irəli sürməyə mənəvi haqqı olar. Onlar müxtəlif siyasi məqsədlərə xidmət edən və bununla xalqın heysiyyəti ilə oynamağa cəhd göstərən insanlardır. Deyirlər ki, guya mitinqə gəlməyə Qarabağ istəmir. Bu, olduqca yanlış və məntiqsiz fikirdir. Qarabağla bağlı mitinq kiçik bir idman meydançasına sığan yığılacaq ola bilməz. Qarabağ mitinqi bütün Azərbaycandır, bütün xalqdır, dünya azərbaycanlılarıdır. Təkcə “Azərbaycan Respublikası Dağlıq Qarabağ Bölgəsinin Azərbaycanlı İcması” İctimai Birliyinin sıralarında yüz minlərlə insan birləşib. Ona görə də bu cür bəhanələrdən istifadə edərək Qarabağ adı altında öz çirkin məqsədlərini təmin etmək istəyən insanların çağırışlarına heç kəs uymayacaq. Azərbaycan vətəndaşları reallıqları görür və dəyərləndirir”,-deyə S. Novruzov əlavə edib.

YAP İcra katibinin müavini onu da diqqətə çatdırıb ki, istənilən insan Qarabağla bağlı mətbuatda, televiziya, sosial şəbəkələrdə və müxtəlif informasiya resurslarında fikir bildirə bilər. Biz bunu xüsusilə Azərbaycan Ordusunun Aprel dö-

## “Azərbaycan-Rusiya əlaqələrinin möhkəmləndirilməsində gənclərin rolu”

*Bu mövzuda YAP Gənclər Birliyinin təşkilatçılığı ilə konfrans keçirildi*

**Yeni Azərbaycan Partiyasının Mərkəzi Qərargahında partiyanın Gənclər Birliyinin təşkilatçılığı ilə “Azərbaycan-Rusiya əlaqələrinin möhkəmləndirilməsində gənclərin rolu” mövzusunda konfrans keçirilib. Konfransda ölkəmizdə səfərdə olan Rusiyanın “Vahid Rusiya” Partiyasının gənclər qolu olan “Gənclər Qvardiyası” Ümumrusiya İctimai Təşkilatının nümayəndə heyətinin üzvləri də iştirak edirdi.**



Tədbiri giriş sözü ilə açan YAP Gənclər Birliyinin sədr müavini Ramin Məmmədov Azərbaycanla Rusiya arasında yüksək əlaqələrdən danışıq, hər iki ölkənin gənclərinin də bu əlaqələrin inkişafına töhfə verdiyini diqqətə çatdırdı.

Konfransda çıxış edən YAP Gənclər Birliyinin sədri Seymur Orucov MGER Ümumrusiya İctimai Təşkilatının nümayəndələrinin ölkəmizə səfərini iki ölkə arasında yüksək münasibətlərin göstəricisi olduğunu bildirdi. Bu əlaqələrin tarixi köklərə söykəndiyini vurğulayan S.Orucov bu gün Azərbaycanla Rusiya arasında münasibətlərin strateji tərəfdaşlıq səviyyəsində olduğunu qeyd etdi. Rusiya ilə Azərbaycan arasında bütün sahələrdə iqtisadi, mədəni əlaqələr genişləndirilib, ölkəmizdə rus dili tədris olunur, rus dilində qəzet və jurnallar dərc edilir. Bu əlaqələrin inkişafında hər iki dövlətin prezidentlərinin dostluq münasibətlərinin xüsusi rol oynadığını qeyd etdi.

Yeni Azərbaycan Partiyası ilə “Vahid Rusiya” Partiyası arasında əlaqələrin yüksək səviyyədə olduğunu deyən YAP GB-nin sədri S.Orucov iki ölkənin hakim partiyalarının gəncləri arasında əməkdaşlığının genişlənməsinin əhəmiyyətini vurğuladı. Onun sözlərinə görə, “Gənclər Qvardiyası” təşkilatının nümayəndə heyətinin Azərbaycana səfəri bu önəmli göstəricisidir. S.Orucov gənclərin qarşılıqlı əlaqələrinin genişlənməsinin iki ölkə arasında münasibətlərin güclənməsində vacib rol oynadığını da vurğuladı.

Konfransda MGER tərəfindən hazırlanmış “Qəhrəmanlıq zamanı deyil” sənədli filmi nümayiş olundu.

Konfransda MGER-in Koordinasiya Şurasının üzvü, təşkilatın Tatarstan regional şöbəsinin rəhbəri Dinar Bariyev çıxışı zamanı filmin əhəmiyyətinə toxunaraq, filmin gənc qəhrəmanlardan bəhs olduğunu diqqətə çatdırdı. Belə ki, bu gənclərin etdikləri fədakarlıqlar özünü reklam məqsədi daşımır, əksinə, insanlıq nümunəsinin göstəricisidir və film maarifləndirici əhəmiyyət kəsb edir.

Dinar Bariyev Azərbaycanla Rusiyanın strateji tərəfdaş olmaqla yanaşı, həm də dost ölkələr olduğunu diqqətə çatdırdı. Yeni Azərbaycan Partiyası ilə “Vahid Rusiya” Partiyasının əməkdaşlığının əhəmiyyətindən danışan D.Bariyev qeyd etdi ki, hər iki partiyanın gəncləri arasında da sıx dostluq münasibətləri mövcuddur. D.Bariyev gənclər arasında əlaqələrin daha da inkişaf etdirilməsinə maraqlı olduqlarını söylədi. Bu əlaqələrin inkişafı hər iki ölkənin maraqlarına uyğundur. MGER-in fəaliyyətini əks etdirən slaydın təqdimatı da təşkilat ətrafında iştirakçılarda geniş məlumatın əldə edilməsinə səbəb oldu.

Konfransda digər çıxış edənlər Azərbaycanla Rusiya arasında əlaqələrin inkişafında gənclərin rolunun əhəmiyyətini qeyd etdilər. Sonra tədbir diskussiya şəkilində davam etdi.

**Nəzakət ƏLƏDDİNQIZI**

2 oktyabr 2018-ci il

## Naxçıvan Ali Məclisində görüş keçirilib

Oktyabrın 1-də Naxçıvan Muxtar Respublikası Ali Məclisinin Sədri Vasif Talıbov Türkiyənin muxtar respublikaya yeni təyin olunmuş Baş konsulu Məhmet Emin Kirazı qəbul edib.



Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Ali Məclisin Sədri Məhmet Emin Kirazı muxtar respublikada Baş konsul kimi fəaliyyətə başlaması münasibətilə təbrik edib. Naxçıvan Muxtar Respublikası ilə dost və qardaş Türkiyə arasında iqtisadi-ticarət, hərbi, mədəniyyət, təhsil və digər sahələrdə əlaqələrin inkişaf etdiyini diqqətə çatdıran Ali Məclisin Sədri münasibətlərin daha da möhkəmləndirilməsində Baş konsula uğurlar arzulayıb.

Məhmet Emin Kiraz səmimi qəbula görə minnətdarlıq edib, qardaş ölkə Azərbaycanın Türkiyə ilə yeganə sərhədi olan Naxçıvan Muxtar Respublikasında diplomatik fəaliyyət göstərməkdən şərəf duyduğunu və əlaqələrin inkişafında səylərini əsirgəməyəcəyini bildirib.

Söhbət zamanı mövcud əməkdaşlıq imkanları müzakirə olunub.

## “Ölsəm daha yaxşıdır”: Ermənistanda qocaların ifrat ağır sosial vəziyyəti

“The Guardian” Ermənistandakı aclıq və səfalət barədə yazır

Böyük Britaniyanın “The Guardian” qəzetində Ermənistandakı aclıq və səfalətə bağlı Nik Denziger adlı foto-müxbirin “Ölsəm daha yaxşıdır: Ermənistanda qocaların ifrat ağır sosial vəziyyəti” serilövhlə məqaləsi dərc olunub.

AZƏRTAC xəbər verir ki, məqalədə qeyd edilir ki, Ermənistanda baş verən siyasi çevriliş, geniş yayılmış yoxsulluq və səfalət, eləcə də gənclərin iş tapmaq məqsədilə Rusi-



yaya böyük axını ölkədə, xüsusilə də yaşlı insanların acınacaqlı vəziyyətə düşməsinə gətirib çıxarıb. Yaşı 75-dən yuxarı olan minlərlə insan qışda mənfə 30 dərəcə temperatur şəraitində həyat mübarizəsi aparır və verilən çox cüzi təqaüd isə onların yetərincə qidalanmaları və ya dərman əldə etmələrinə kifayət etmir.

Məqalə müəllifi Nik Denziger Din 2017-ci ilin əvvəlində onun İsveçrə, Monako və Ermənistanın Qırmızı Xaç və Qızıl Aypara cəmiyyətləri tərəfindən Ermənistanda yaşlıların vəziyyətini araşdırmaq və onlara kömək etmək üçün pilot layihəyə dəstək vermək məqsədilə bu ölkəyə ezam olduğunu bildirir.

Nik Denziger yazır ki, bu, onun Ermənistanın şəhər və kəndlərinə birinci səfəri olmasa da, Ermənistanın Vanadzor şəhərindəki ifrat yoxsulluqla bağlı çəkiliş edərək Hasmik adlı bir qadının keşməkeşli həyatını əks etdirib. Bu qoca qadının soyuqdan qorunmaq üçün evdə olan bütün paltarları bürünməsinin, aldığı çox aşağı təqaüdə isə gün ərzində sobanı qızdırmaq üçün odun ala bilməməsi, həmçinin yerli çörəkçidən belə gün ərzində güzəştli çörək ala bilməməsinin şahidi olub. Müəllif qadının susuz, işıqsız və qazsız bir evdə həyat mübarizəsi apardığını qeyd edir. Müəllif vurğulayır ki, Ermənistanda olan bu sosial əziyyət kütləvi xarakter daşıyır. Məsələn, 68 min əhalisi olan Vanadzor şəhərində 20 mindən çox yaşlı insan yaşayır. Onların bir çoxu köməksiz və qayğısız həyat sürür. Çox aşağı təqaüd ilə burada, hətta ərzaq və istilik kimi əsas ehtiyacları ödəmək üçün pul tapmaq əsl mübarizəyə çevrilir. “2017-ci ildə burada çəkiliş etdikdə düşünürdüm ki, aclıq və səfalət içərisində yaşayan insanların acınacaqlı taleyini təsvir etdiyim fotosəkillərlə, bu sosial vəziyyətlərini işıqlandıranlarla onların bu vəziyyətini üzə çıxarmağına kömək etmiş olacağam”, - deyir N.Denziger yazır.



Bavakan Avestiyan adlı 80 yaşlı qoca qadın həyat yoldaşı ilə birlikdə Ermənistanın Gümrü şəhərinin mərkəzindəki birotəqəli evdə yaşayır. Bizim səfərimizdən üç il əvvəl avtomobil qəzasında ayağı qırılan qoca qadın o vaxtdan bəri yataq xəstəsidir və bütün gününü evdə keçirir. İndi o, həm də Parkinson xəstəliyindən əziyyət çəkir. “Mən zəngin bir qadın idim, hər kəsə əl tuturdum. İndi isə bu vəziyyətdəyəm. Ölsəm daha yaxşıdır”, - deyir o ağlayır. O, ömrü boyu toxuculuq fabrikinde işləyib və hazırda ayda 35 min dram (55 funt sterlinq) təqaüd alır. “Qışda bu təqaüdü, demək olar ki, hamısı istilik kimi ehtiyacı ödəməyə sərf olunur. Mənim əsas problemim maliyyə ilə bağlıdır”, - deyir qoca qadın bildirir.

## “Bir daha təsdiq edildi ki, Ermənistan münafişə tərəfidir, danışıqlar da onunla davam etdiriləcək”

Düşənbədə MDB Sammiti çərçivəsində Prezident İlham Əliyevin Ermənistanın baş naziri Nikol Paşinyanla apardığı söhbətin ardınca qarşı tərəfin Dağlıq Qarabağ münafişəsi ətrafında səsləndirdiyi aşırı bəyanatlarla və kəskin ritorikalara son qoyulmuş oldu. Bunu Trend-ə “SƏS” qəzetinin baş redaktoru, siyasi ekspert Bəhruz Quliyev sözündən məsələyə münasibətini açıqlayarkən deyib. Onun sözlərinə görə, eyni zamanda, Ermənistan tərəfindən danışıqlar prosesinin formatının dəyişdirilməsi, yeni Azərbaycanın işğal olunmuş ərazilərində yaradılmış qondarma rejimin də bu danışıqlara cəlb edilməsi iddiası aradan qaldırıldı: “O cümlədən, bu amil bir daha təsdiq etdi ki, Ermənistan münafişə tərəfidir, gələcəkdə aparılacaq danışıqlar da onunla davam etdiriləcək. Məhz bu yolla normal danışıqlar proseduru qurmaq, nəticələr əldə etmək mümkündür”.



Ekspert digər bir mühüm məsələyə də toxunaraq, təmas xəttində və Ermənistanla sərhəddə insidentlərin qarşısının alınması üçün operativ əlaqə mexanizmlərinin yaradılması barədə qəbul edilən qərarın münafişənin tənziqlənməsi istiqamətində rol alacağını deyib: “Əlbəttə ki, bu anlaşma məhz Prezident İlham Əliyevin apardığı səlis diplomatik siyasətin uğurlu göstəricisidir və tərəflər arasında qəbul ediləcək növbəti qərarlar münafişənin sülh yolu ilə tənziqlənməsinə öz töhfələrini verə bilər. Çünki görünən də budur ki, artıq Ermənistan tərəfi də danışıqların əvvəlki mövqeyinə qayıtmaq istəyində olduğunu göstərməkdir”.

## DSX: Külli miqdarda pirotexniki vasitələrin ölkə ərazisinə gətirilməsinin qarşısı alınıb

Dövlət Sərhəd Xidməti (DSX) sərhəd mühafizəsinin etibarlı təmin olunması sahəsində tədbirləri uğurla davam etdirir. DSX-nin mətbuat mərkəzindən AZƏRTAC-a bildirləblər ki, son günlər Xidmət əməkdaşlarının sayıqlığı və peşəkarlığı sayəsində Sərhəd Qoşunlarının “Şəmkir” sərhəd dəstəsinin xidməti ərazisində külli miqdarda pirotexniki vasitələrin ölkə ərazisinə qaçaqmal yolu ilə gətirilməsinin qarşısı alınıb. Həmçinin “Göytəpə” və “Zaqatala” sərhəd dəstələrinin xidməti ərazilərində dövlət sərhədini pozmağa cəhd edən iki nəfər saxlanılıb. Sentyabrın 25-də Gürcüstan ilə dövlət sərhədində Eham çayının axını ilə müqabil ölkə ərazisindən üzüb gələn göy rəngli çəllək aşkar olunub. Çəlləyə baxış keçirilən zaman 22 min 800 ədəd “Enigma” markalı pirotexniki vasitə aşkarlanıb.



Sentyabrın 21-də DSX sərhəd qoşunlarının “Zaqatala” sərhəd dəstəsinin xidməti ərazisində Balakən rayonunun Yeni Şərif kəndi yaxınlığındakı sərhəd zastavasının xidməti sahəsində sərhəd naryadı tərəfindən naməlum şəxsin hərəkəti aşkarlanıb. Sərhəd zastavasının şəxsi heyəti “Silaha” komandası ilə qaldırılaraq hadisə yerinə hərəkət edib. Gürcüstandan Azərbaycan Respublikası istiqamətində dövlət sərhədini pozaraq hərəkət edən bir nəfər saxlanılıb. Araşdırma zamanı saxlanılan şəxsin İran vətəndaşı, 1974-cü il təvəllüdü Şukahi Omid Həmid olduğu müəyyənləşib. Onun aprelin 17-də “Böyük Kəsik” Sərhəd Nəzarət Məntəqəsində (SNM) keçərək Gürcüstanı getməsi və aprelin 23-də “Şıxlı” SNM-dən Gürcüstandan ölkəmizə qayıdarkən Dövlət Miqrasiya Xidməti tərəfindən ölkəyə girişi qadağan olunduğuna görə qaytarıldığı üçün dövlət sərhədini qanunsuz yolla keçməyə cəhd etməsi məlum olub. Sərhəd pozucusunun üzərində ona məxsus İran pasportu, şəxsiyyət və sürücülük vəsiqələri, bank kartı, 429 manat, 50 min İran tūməni, 2 ədəd yaddaş kartı, “iPhone 5 S” markalı mobil telefon, İrana məxsus sim kart, 1 əl fənəri, 1 bıçaq, “powerbank”, geyim əşyaları və ərzaq məhsulları aşkarlanıb.

Sentyabrın 26-da Dövlət Sərhəd Xidmətinin sərhəd qoşunlarının “Göytəpə” sərhəd dəstəsinin xidməti ərazisində Biləsuvar rayonunun Biləsuvar kəndi yaxınlığındakı sərhəd zastavasının xidməti ərazisində qabaqlayıcı əməliyyat məlumatına əsasən sərhəd pozucusu saxlanılıb. Araşdırma zamanı saxlanılan şəxsin Azərbaycan Respublikası vətəndaşı, Şəmkir rayon sakini 1998-ci il təvəllüdü Tofiqzadə Pərvanə Elşən qızı olması və İran İslam Respublikası vətəndaşı ilə ailə qurmaq məqsədilə 2017-ci ilin dekabrında Culfa SNM-dən qanuni yolla İran İslam Respublikasına getməsi, lakin İran vətəndaşının həyat yoldaşı və qohumları onları evdən qovduqları üçün uzun müddət ayrı-ayrı şəhərlərdə yaşamaları müəyyənləşdirilib. P.Tofiqzadənin verdiyi məlumata əsasən, ona məxsus olan Azərbaycan Respublikasının ümumvətəndaş pasportunu ailə qurduğu İran vətəndaşı tərəfindən əlindən alındığına görə dövlət sərhədini qanunsuz yolla keçmək məcburiyyətində qalıb. Sərhəd pozucusunun üzərində 1 ədəd “Samsung” markalı mobil telefon, 30 manat, 1 ədəd hesab kartı, şəxsiyyət vəsiqəsi və əl çantası aşkar olunub. Faktlar üzrə əməliyyat və istintaq tədbirləri davam etdirilir.

## Tibb sahəsində Nobel mükafatı laureatlarının adları açıqlanıb

İsveçdə tibb sahəsi üzrə Nobel mükafatı laureatlarının adları elan edilib. 2018-ci il üçün bu mükafata amerikalı və yaponiyalı alimlər Jeyms P. Allison və Tasuku Honjo layiq görüldü. AZƏRTAC xəbər verir ki, alimlər xərçəng terapiyasının mənfə immun tənziqləməsinin qadağan edilməsini kəşf etdikləri üçün mükafata layiq görüldü.









# Dağlıq Qarabağ münaqişəsini alət etmək niyyətində olan oyunbazlar

**E**rmənistanın işğalçılıq siyasəti nəticəsində meydana çıxmış Dağlıq Qarabağ münaqişəsinin beynəlxalq hüquq normaları çərçivəsində, daha dəqiq desək, ölkəmizin ərazi bütövlüyü çərçivəsində həlli istiqamətində Azərbaycan dövləti qətiyyətli mövqə nümayiş etdirir. Münaqişənin həlli ilə əlaqədar ölkə başçısının rəhbərliyi altında həyata keçirilən siyasətə, atılan zəruri addımlara zərər qədər şübhə ola bilməmə də, bəzi avantüristlər bunu sanki görmürlər. Bütün diplomatik imkanlardan istifadə olunaraq, münaqişənin həll ediləməsinə səy göstərilsə də, Dağlıq Qarabağ münaqişəsinin həlli hər zaman diqqət mərkəzində olsa da, bunu inkar etməyi özünə rəva bilən manipulyatorlar da tapılır.

Azərbaycanda ordu quruculuğu, ölkənin hərbi qüdrətinin artması belə məhz münaqişənin həllinə hesablanmış məqsədyönlü siyasətdir və təkzib etmək olmaz ki, bu fəaliyyət uğurla davam etdirilir. Əbəs yerə deyil ki, sonuncu möhtəşəm hərbi parad işğalçı ölkədə nəzərəcarpacaq dərəcədə güclü rezonans doğurub. İndi düşmən belə ən müasir silahlarla təchiz edilmiş Azərbaycan Ordusunun qüdrətini etiraf etmək məcburiyyətindədir. Çünki 15 sentyabrda keçirilən parad ölkəmizin hərbi qüdrətini və imkanlarını kifayət qədər nümayiş etdirdi. İndi bütün dünya ictimaiyyəti, çox gözəl başa düşür ki, Azərbaycan ən qısa zamanda, işğalçılardan torpaqlarını geri almaq əzmindədir və bunu dərk edən ermənilərin də təlaş içində olmaları başa düşüləndir. Başa düşülən isə odur ki, ermənilər hər an Azərbaycan Ordusunun qarşısında aciz qalmaq təhlükəsi ilə üz-üzə olduğunu anlayır və məhz bu səbəbdən də, haqlı olaraq, qorxurlar. İndi Nikol Paşinyanın da öz əvvəlki davakar ritorikadan fərqli bir şəkildə danışıqlara meyil etməsi, bu təlaşın, bu qorxunun və bir sözlə, Azərbaycan Ordusunun qüdrətinin, Dağlıq Qarabağ münaqişəsi istiqamətində aparılan siyasətin məqsədyönlü olduğunu təzahürüdür.

**Qarabağ münaqişəsindən öz maraqları üçün istifadə edənlər, indi də idman meydançasını şou məkanına çevirməkdən çəkinmirlər**

Təbii ki, burada məqsəd nə Dağlıq Qarabağ problemi, nə də münaqişənin həlli deyil. Görünür, öz ətrafında tərəfdar, ən az sayda belə adam toplaya bilməyənlər, qeyd etdiyimiz kimi, ictimaiyyətin ən həssas, ən yarılməqamından istifadə etmək qərarına gəlirlər. Hər dəfə mitinq adı altında biabırçı sayda insan toplayanlar indi də arzu etdikləri qədər say qazanmaq üçün bu cür yollara əl atırlar. Yəqin güman edirlər ki, bu həs-



sas mövzunun köməyi ilə toplamaq istədikləri adamların sayında köklü dəyişikliklər olacaq və idman meydançası dolub-daşacaq. Bir sözlə, Dağlıq Qarabağ münaqişəsindən öz maraqları üçün istifadə edənlər, indi də idman meydançasını şou məkanına çevirməkdən çəkinmirlər.

Doğrudur, əgər Azərbaycan hökuməti sözügedən münaqişə ilə əlaqədar insanların bir araya gəlmələri, bir yerə toplaşmaları çağırışı ilə çıxış etsəydi, o zaman toplaşacaq insanlar, nəinki idman meydançasına, şəhərin heç bir məkanına da sığışa bilməzdi. Amma məsələ burasındadır ki, müxalifət başbirlərinin istifadə etmək üçün alətə çevirməyə çalışdıqları bu mitinqdə arzuladıqları nəticəyə ümid etməyin avamlıq olduğunu bu şou həvəskarları dərk etmək məcburiyyətindədirlər. Daha doğrusu, buna əmin oldular da. Dərk etmək məcburiyyətindədirlər ki, ölkə ictimaiyyətinə, onun Dağlıq Qarabağ kimi problemini, münaqişə ilə bağlı məsələlərini xatırlatmaq yersizdir və hər bir vətəndaşın indi ən böyük arzusu, məhz bu münaqişənin həlli və torpaqlarımızın ən tez zamanda işğalçılardan geri alaraq, qaytarılmasıdır.

**Dağlıq Qarabağ məsələsinə manipulyasiya predmetinə çevirmək cəhdləri baş tutmadı**

Azərbaycan cəmiyyəti avantüristlərin bu cəhdlərinə, göründüyü kimi, məhəl də qoymadı. Bu dəfə isə Dağlıq Qarabağ məsələsinə manipulyasiya predmetinə çevirmək cəhdləri baş tutmadı. Çünki çirkin məqsədlərini təmin etmək istəyənlərin səmimiyyətinə inanan yoxdur və onların çağırışlarını da hesaba alan tapılmaz.

Azərbaycan cəmiyyəti mitinq adlı təşkil olunmuş şounun fərqiyyətdir. İctimaiyyət reallıqları görür və lazımcına dəyərləndirir. Hər bir hal göz qabağındadır və bəlli olur ki, hətta "xalqım, vətənim" deyən Əli Kərimli, Arif Hacı, İsa Qəmbər kimilərinin eksəriyyəti belə bu mitinqə qatılmaq marağında deyildilər. Qatılmadılar da. Görəsən, bu xalqın adından danışıqların özlərini də bu xalqa məxsus torpaqlar maraqlandırmırdı, yoxsa budəfəki mitinqlərdə onlara çatacaq siyasi dividend yox idi? Sual oluna bilər ki, ay müxalifət başbirlələri, necə olur ki, sizin Dağlıq Qarabağ çağırışlarınıza öz içindəki liderləriniz belə məhəl qoymurlar? Necə olur ki, müxalifət düşərgəsinin siravi üzvləri

bu mitinqə qatılır, amma başbirlələri, liderləri, partiya sədrleri, qurum rəhbərləri yox? Yoxsa "Milli Şura" sədrinin, Cəmil Həsəninlin bir vaxtlar ağız dolusu Qarabağ qışırıqları indi yadıra düşür? Nə oldu bəs, niyə bu "şura"nın rəhbəri qatılmadı mitinqə? Bu fakt özü-özlüyündə təsdiq etməmi ki, mitinqin şou xarakterli olduğunu özləri də yaxşı başa düşürlər? Bu fakt özü etiraf deyilmə?

Müxalifət düşərgəsi, artıq etiraf etməlidir ki, mitinq dedikləri bu toplantı da yalnız "şou" kimi dəyərləndirilə bilər və reallıqdan uzaq pafoslu fikirlər Azərbaycan xalqının iradəsini əks etdirmir. Bu mitinq də əvvəlkiyədən nə kəmiyyət, nə də keyfiyyət baxımından zərər qədər fərqlənəmədi və konkret siyasi məqsədlər gün kimi aydın idi. Tam şəkildə aydın idi ki, bu dəfə də toplaşmanın məqsədi siyasi dividend qazanmaqdır. Amma ictimaiyyət bunun tamamilə əksini müşahidə edirdi və Azərbaycan cəmiyyəti, bir daha əmin oldu ki, müxalifət düşərgəsində təmsil olunan şoumenlər, Dağlıq Qarabağ məsələsindən belə müxtəlif siyasi məqsədlər üçün-özü də çirkin məqsədlər üçün istifadə edən oyunbazlardır.

**İnam HACIYEV**

**Hikmət Hacıyev: "Düşənbədəki söhbət bir daha göstərir ki, danışıqlar prosesinin formatı dəyişilməz qalır"**

**A**zərbaycan Respublikası Prezidenti Administrasiyasının xarici siyasət şöbəsinin müdir müavini Hikmət Hacıyev Düşənbədə Prezident İlham Əliyev ilə baş nazir Nikol Paşinyanın arasındakı söhbətlə bağlı AZƏRTAC-ın suallarını cavablandırır.



**-Düşənbədə MDB-nin Zirvə toplantısı çərçivəsində Azərbaycan Prezidenti İlham Əliyev ilə Ermənistanın baş naziri arasında söhbət olub. Bu barədə nə deyərdiniz?**

-MDB dövlət başçılarının Düşənbədə keçirilmiş Zirvə toplantısı çərçivəsində Azərbaycan Respublikasının Prezidenti İlham Əliyev və Ermənistanın baş naziri Nikol Paşinyan arasında söhbət Ermənistan baş nazirinin təşəbbüsü ilə baş tutub. Bu, bir daha onu göstərir ki, danışıqlar prosesinin formatı dəyişilməz qalır və münaqişə tərəfləri olaraq danışıqlar məhz Ermənistan və Azərbaycan arasında aparılır. Onu da əlavə etmək istərdim ki, eyni format çərçivəsində Ermənistan və Azərbaycan xarici işlər nazirlərinin sentyabrın 26-da Nyu-Yorkda BMT Baş Assambleyası çərçivəsində, bu ilin iyulunda isə Brüsseldə görüşü keçirilmişdi.

Biz bunu müsbət qarşılayırıq və Azərbaycan tərəfi Ermənistan-Azərbaycan münaqişəsinin həllinə xidmət edən konstruktiv danışıqlara və təmaslara həmişə hazırdır. Bu, Azərbaycanın mövcud format əsasında danışıqlar prosesinə sadiqliyini növbəti dəfə nümayiş etdirir.

**-Ermənistan-Azərbaycan sərhədi və qoşunların təmas xəttində atəşkəs rejiminin möhkəmləndirilməsi məsələsinə necə şərh edərdiniz?**

-Azərbaycan tərəfi dəfələrlə bəyan edib ki, atəşkəsin pozulmasının əsas səbəbi Ermənistan qoşunlarının Azərbaycanın işğal olunmuş ərazilərində qeyri-qanuni mövcudluğu və hərbi işğal faktının davam etməsidir. Bu əsnada həmişə də atəşkəs rejiminin pozulmasının və vəziyyətin gərginləşdirilməsinin səbəbkarı Ermənistan tərəfi olub. 2014-cü ilin noyabrında dövlət başçılarının Parisdə keçirilmiş görüşündən sonra Ermənistan silahlı qüvvələrinin Azərbaycanın işğal olunmuş ərazilərində keçirdiyi genişmiqyaslı hərbi təlimləri və məlum helikopter insidentinin baş verməsinin təhrik edilməsini, həmçinin 2016-cı ilin aprelinde Ermənistan silahlı qüvvələrinin qoşunların təmas xətti boyunca sıx şəkildə yaşayan mülki Azərbaycan əhəlisini ağır silahlardan atəşə tutmasını və vəziyyətin qəsdən gərginləşdirilməsini xatırlatmaq istərdim. Odur ki, BMT Təhlükəsizlik Şurasının müvafiq qətnamələrinin tələblərinə uyğun olaraq, Ermənistan qoşunlarının Azərbaycanın işğal olunmuş ərazilərindən çıxarılması ilə nəinki hərbi risk amili aradan qalxmış olar, heç atəşkəs rejiminə ehtiyac belə qalmaz və münaqişənin siyasi həlli üçün hərtərəfli imkanlar açılar. Bununla da regionda dayanıqlı sülh, sabitlik və təhlükəsizlik təmin olunar.

## Dövlət Sərhəd Xidməti: Axtarışda olan 220 nəfər saxlanılaraq hüquq mühafizə orqanlarına təhvil verilib

**D**övlət Sərhəd Xidməti əməkdaşlarının sayıqlığı və peşəkərlığı sayəsində son günlərdə 3 əcnəbi vətəndaşın saxta sənədlərlə Azərbaycan Respublikasının dövlət sərhədindən keçmək, 1 nəfər Azərbaycan vətəndaşının isə ölkə ərazisinə qaçaqmal keçirmək cəhdinin qarşısı alınıb. Həmçinin 220 nəfər axtarışda olan şəxs saxlanılaraq aidiyyəti hüquq mühafizə orqanlarına təhvil verilib. DSX-nin mətbuat mərkəzindən AZƏRTAC-a bildiriblər ki, sentyabrın 14-də Heydər Əliyev Beynəlxalq Aeroportunda Bakı-Moskva reysi ilə ölkəmizdən getmək istəyən Pakistan vətəndaşı, 1969-cu il təvəllüdü İqbal Zahidin sərhəd naryadına təqdim etdiyi pasporta vurulmuş İspaniyaya məxsus şengen vizasının və daimi yaşayış kartının saxta olduğu müəyyən edilib.



Sentyabrın 16-da "Samur" dövlət sərhədinin buraxılış məntəqəsində Rusiyadan Azərbaycana gələn Özbəkistan vətəndaşı, 1984-cü il təvəllüdü Yakubov Müzəffər Muxtaroviçin əl çantasından və üzərindən ümumi çəkisi 115 qram gümüş, 53 qram qızıl olan 23 ədəd zərgərlik məmulatları aşkarlanıb.

Sentyabrın 21-də Heydər Əliyev Beynəlxalq Aeroportunda Moskva-Bakı reysi ilə gələn Hindistan vətəndaşı 1993-cü il təvəllüdü Kandasamy Sreekanthinin sərhəd naryadına təqdim etdiyi pasportun saxta olduğu şübhə doğurmuş və laboratoriya şəraitində yoxlanılaraq təsdiqini tapıb. Baxış zamanı saxlanılan şəxsin üzərindən ona məxsus olan 1993-cü il təvəllüdü Ganeshalingam Manojhpirabanın adına Şri-Lanka pasportu aşkarlanıb.

Sentyabrın 21-də Heydər Əliyev Beynəlxalq Aeroportunda Moskva-Bakı reysi ilə ölkəmizə gələn Hindistan vətəndaşı 1975-ci il təvəllüdü Ramasamy Subramaniamin sərhəd naryadına təqdim etdiyi pasportun saxta olması şübhə doğurub və bu, laboratoriya şəraitində yoxlanılan zaman təsdiqini tapıb. Saxlanılan şəxsin üzərindən ona məxsus olan 1980-ci il təvəllüdü Palaiah Kamalakannanın adına Şri-Lanka pasportu aşkar olunub.

Saxlanılmış şəxslər barəsində müvafiq tədbirlər görülüb. DSX tərəfindən etibarlı sərhəd mühafizəsinin təmin olunması sahəsində əməliyyat-axtarış və sərhəd nəzarəti tədbirləri davam etdirilir.

2 oktyabr 2018-ci il

## Azərbaycan beynəlxalq səviyyədə dinlərarası və çoxmədəniyyətli harmoniyanın inkişafına təkan verir

*Dövlət başçısının Sərəncamı ilə Azərbaycanın mədəniyyətlərarası və dinlərarası dialoq məkanı kimi dünyada tanınması istiqamətində tədbirlər davam etdiriləcək*



ni-mənəvi dəyərlərə dərin ehtiramının ifadəsinə çevrilmiş bu cür tədbirlər ölkəmizin tolerantlıq mühitinin və multikulturalizm təcrübəsinin təbliği baxımından son dərəcə mühümdür. Belə tədbirlər daha da geniş bir şəkildə beynəlxalq miqyasda keçiriləcək. Belə ki, bu günlərdə Azərbaycan Prezidenti İlham Əliyevin

**A**zərbaycan dövləti tərəfindən mədəniyyətlər arasında dialoqun və əməkdaşlığın təşviqinə yönələn beynəlxalq miqyaslı tədbirlər onun mədəni müxtəlifliyə dəstəyinin bariz göstəricisidir. Ölkəmizdə beynəlxalq tədbirlərin keçirilməsi, dinindən, irqindən asılı olmayaraq insanların Azərbaycana səfəri bu diyarın sivilizasiyaların qovuşduğu yerləşdiyinə əsaslanır. Ölkəmizin durmadan artan beynəlxalq nüfuzu və mədəniyyətlərarası dialoq Azərbaycanın beynəlxalq tədbirlərin mərkəzinə çevrilməsinə dəlalət edir. Bütün bunlar Azərbaycan dövlətinin sülhsevər olduğunu və multikulturalizm siyasətini dünya ictimaiyyətinə təqdim edir.

Məlumdur ki, 2008-ci ilin dekabrında Bakıda Avropa Şurasına üzv dövlətlərin mədəniyyət nazirlərinin "Mədəniyyətlərarası dialoq Avropa və onun qonşu regionlarında davamlı inkişafın və sülhün əsasınıdır" mövzusunda keçirilən konfransında islam və Qərb sivilizasiyaları, eləcə də, xalqlar və mədəniyyətlər arasında dialoq və əməkdaşlığın inkişafı məqsədilə Azərbaycan Prezidenti Cənab İlham Əliyev tərəfindən "Bakı Prosesi" təşəbbüsünü irəli sürülmüşdür. Ötən on il ərzində, ölkədə "Bakı Prosesi" çərçivəsində, həmçinin bu təşəbbüsün məqsədləri istiqamətində çoxsaylı beynəlxalq tədbirlər və layihələr gerçəkləşdirilib. UNESCO, BMT-nin Sivilizasiyalar Alyansı, Ümumdünya Turizm Təşkilatı, BMT-nin Ərzaq və Kənd Təsərrüfatı Təşkilatı, Avropa Şurası və ISESCO-nun tərəfdaşlığı ilə keçirilən Ümumdünya Mədəniyyətlərarası Dialoq Forumları BMT və strukturlarının mədəniyyətlərarası dialoqun qurulması və inkişafı, irqi ayrı-seçkiliyə və dözümsüzlüyə qarşı mübarizə sahəsində global platforma statusu qazanmışdır. Onlarla belə tədbirləri keçirməklə dünyanın diqqətini özünə cəlb edən Azərbaycan bu və ya digər tədbirlərlə xalqlar və dövlətlər arasında əməkdaşlığının daha da genişlənməsində rol oynayır. Dünyamızı narahat edən məsələlər gündəmə gətirilir və fərqli fikirlər insanlar arasında daha böyük anlaşmanı təmin etmək kimi böyük bir missiyanı həyata keçirmiş olur. Qlobal sülhün qorunması, dayanıqlı inkişaf, ədalətli bölüşmə, regional rifah və inkişafda uçurumun azaldılması önəmli hədəflər sırasındadır və belə mövzular müzakirə edilərək, mühüm qərarlar qəbul edilir.

Bu gün bir çox dövlətlər Azərbaycanın bu sahədəki uğurlu təcrübəsini öyrənir. Qlobal hərəkətə çevrilmiş "Bakı Prosesi" multikultural dəyərlərin təbliği baxımından xüsusi əhəmiyyət kəsb edir. Mədəniyyətlərarası və dinlərarası dialoqun möhkəmləndirilməsinə böyük töhfə verən və artıq Azərbaycanın di-

"Mədəniyyətlərarası və dinlərarası dialoqun təşviqi ilə bağlı Qafqaz Müsəlmanları İdarəsinin xarici ölkələrdə keçirəcəyi tədbirlər haqqında" imzaladığı Sərəncamına əsasən, Azərbaycanın mədəniyyətlərarası və dinlərarası dialoq məkanı kimi dünyada tanınması istiqamətində tədbirlərin davam etdirilməsini təmin etmək məqsədilə Azərbaycan Respublikasının 2018-ci il dövlət büdcəsində nəzərdə tutulmuş Azərbaycan Respublikası Prezidentinin Ehtiyat Fondundan Qafqaz Müsəlmanları İdarəsinə 2 (iki) milyon manat ayrılıb.

Müasir dövrimizdə Azərbaycanın iqtisadi inkişafını, ölkədə hökm sürən siyasi sabitliyin məntiqi nəticəsi olaraq, bütün sahələrdə olduğu kimi, milli-mənəvi dəyərlərimizin qorunması və dünyada təbliği ilə bağlı möhtəşəm layihələr reallaşır. Təbii ki, belə tədbirləri keçirməkdə Azərbaycanın iqtisadi gücünün olması ilə yanaşı, ölkədə əmin-amanlığın, sabitliyin hökm sürməsi də mühüm faktorlar sırasındadır. Dünya təşkilatları ilə əməkdaşlıq və dostluq münasibətlərinin inkişafı, müxtəlif sahələrdə iqtisadi, siyasi, sosial və s. qurulan əməkdaşlıq münasibətləri dövlətlər arasında qarşılıqlı anlaşmanın yaranmasına və davamlı olmasına da öz təsirini göstərir.

Qətiyyətlə deyə bilərik ki, müxtəlif mədəniyyətlərin və dinlərin nümayəndələrinin, etnik azlıqların harmoniya halında yaşadığı Azərbaycandan dünya ölkələrinin öyrənəcəyi dəyərlər kifayət qədərdir. Terrorizmin baş alıb getdiyi dünyada, islama qarşı hücumların artdığı və islamofobiyanın gücləndiyi bir vaxtda Azərbaycan ümumbəşəri və humanist ideyalarını təbliğ edərək, müxtəlif məzmunlu tədbirlər həyata keçirir. Azərbaycan Prezidenti İlham Əliyevin vurğuladığı kimi, Azərbaycan çoxkonfessiyalı və çoxmillətli ölkədir və bu, bizim böyük sərvətimizdir: "Biz nümayiş etdiririk ki, yalnız bu yolla inkişaf etmək olar. Özünü təcrid, nifrət hisslərinin bəslənməsi və ya özünün digərlərindən üstün tutulması bumeranq effekti verəcək və nəticədə, bu işlə məşğul olanların özlərinə xələl gətirəcək".

Sülhə nail olmaq imkanlarına maneə törədən qeyri-sabit dövlətlər Azərbaycandakı əmin-amanlıqdan, tolerantlıq ənənələrindən bəhrələnməli və bu görüşlərə qoşularaq, dünyanı buxovlayan qərəzli çıxışlara qarşı birgə iradə nümayiş etdirməlidirlər. Ekstremizm və dözümsüzlük əleyhinə çıxış edən Azərbaycan kənar qüvvələrin, xaricdən gələn təhlükələrin qarşısını almaqda güclü və qətiyyətlidir. Azərbaycan istər ölkə səviyyəsində, istərsə də beynəlxalq səviyyədə dinlərarası və çoxmədəniyyətli harmoniyanın inkişafına təkan verir və bu nailiyyətin davamlı olması üçün tədbirlər həyata keçirir.

**Nəzakət ƏLƏDDİNQIZI**

## YAP Binəqədi rayon təşkilatında partiya üzv olmaq üçün müraciət etmiş şəxslərlə görüş keçirilib

**Y**eni Azərbaycan Partiyası Binəqədi rayon təşkilatının inzibati binasında Yeni Azərbaycan Partiyasına üzv olmaq üçün müraciət etmiş şəxslərlə görüş keçirilib.

Görüşü giriş sözü ilə açan YAP Binəqədi rayon təşkilatının sədri Rəhim Göyüşov bildirib ki, hər ayın sonunda partiya üzv olmaq üçün müraciət etmiş şəxslərlə görüşlərin keçirildiyini və bu halın artıq ənənəyə çevrildiyini diqqətə çatdırıb. Eyni zamanda, Yeni Azərbaycan Partiyasının yaranma tarixindən, uğurlu siyasi fəaliyyətindən, ölkə Prezidenti, Yeni Azərbaycan Partiyasının Sədri Cənab İlham Əliyevin həyata keçirdiyi məqsədyönlü siyasətdən bəhs edib. Dövlət başçısı Cənab İlham Əliyevə xalqın inam və etimadının sayəsində partiya sıralarına üzv olanların sayının sürətlə çoxaldığını və rayon təşkilatına da çoxsaylı müraciətlərin edildiyini söyləyib. YAP Binəqədi rayon təşkilatı tərəfindən görülən işlər və keçirilən tədbirlər barədə də məlumat verib. Partiya üzvlərinin rayon təşkilatlarının bütün tədbirlərində və layihələrində fəal iştirak etdiklərini vurğulayıb. Daha sonra YAP-a üzv olmaq üçün müraciət etmiş şəxslərlə geniş söhbət aparılıb. Həmin şəxslər özləri və fəaliyyət istiqamətləri barədə məlumatlar veriblər. Onlara partiyanın yaranma tarixi, siyasi fəaliyyəti, Proqram və Nizamnaməsi, strukturu, eləcə də, dünyada və ölkəmizdə baş verən mühüm ictimai-siyasi hadisələrlə bağlı bir sıra suallar ünvanlandı. Görüşdə çıxış edən YAP üzvlüyünə namizədlər partiya sıralarında təmsil olunmaq istəklərinin şəxsi təşəbbüsləri olduqlarını bildiriblər.



**ZÜMRÜD**

## Qaliblər partiyası

*YAP Pirallahı rayon təşkilatı yeni qəbul olunmuş üzvlərə vəsiqələr təqdim edib*

**Y**eni Azərbaycan Partiyası Pirallahı rayon təşkilatı "Neft Daşları" NQÇİ ərazi ilk partiya təşkilatında YAP-ın sıralarına yeni qəbul olunmuş 69 nəfərə partiyanın üzvlük vəsiqəsi təqdim edilib. Tədbiri giriş sözü ilə açan Yeni Azərbaycan Partiyası Pirallahı rayon təşkilatının sədr müavini, "Neft Daşları" NQÇİ-nin rəisi və ərazi ilk partiya təşkilatının sədri Qoçalı Mahmudov 25 ildən artıq dövrdə ölkəmizin əldə etdiyi uğurlardan, Yeni Azərbaycan Partiyasının əldə olunan inkişafa, tərəqqiyə töhfələrindən danışdı: "Dövlətə və xalqa xidməti fəaliyyətinin önündə saxlayan Yeni Azərbaycan Partiyasının sıraları gündən-günə genişlənir. Bugünkü tədbir də bunun bariz nümunəsidir."

Tədbirdə diqqətə çatdırılıb ki, ötən 25 ildən artıq dövr tərəqqi, inkişaf və yüksəliş ili, Azərbaycanın möhkəmlənməsi, dünyada öz rolunu artırması, eyni zamanda, Yeni Azərbaycan Partiyasının qüdrətlənməsi, möhtəşəm siyasi təşkilatda çevrilməsi ili kimi xarakterizə olunur. Partiyanın keçdiyi inkişaf yolu onun yaradıcısı Ulu Öndər Heydər Əliyevin ideyalarına sədəqət nümunəsidir. Ötən müddət ərzində, Yeni Azərbaycan Partiyası ölkəmizdə keçirilən bütün seçkilərdə daim qalib olub, hər bir sınaqdan, çətinliklərdən uğurla çıxıb və özünü Azərbaycan xalqına qaliblər partiyası kimi təqdim edib. Bu gün partiyanın sıralarında 722 mindən artıq üzvün birləşməsi Ulu Öndər Heydər Əliyev ideyalarına sədəqət və Prezident İlham Əliyevin həyata keçirdiyi siyasətə inamın göstəricisidir.

Tədbirin sonunda Yeni Azərbaycan Partiyasının sıralarına yeni qəbul olunmuş üzvlərə partiya vəsiqələri təqdim edilib. Yeni üzvlər, birmənalı olaraq, bildiriblər ki, bu gün onların həyatında çox əlamətdar bir hadisə kimi qalacaq. İnkişaf və müasirlik partiyası olan Yeni Azərbaycan Partiyasının üzvü olmaq böyük məsuliyyət və şərəfdir.

**Rövşən RƏSULOĞ**

## Bakıda sənişin avtobusu qatarla toqquşub

**O**ktabrın 1-də günorta saatlarında Xəzər rayonunda ağır yol-nəqliyyat hadisəsi baş verib. AZƏRTAC xəbər verir ki, hadisə Binə qəsəbəsində qeydə alınıb. 160 nömrəli müntəzəm marşrut xətti üzrə hərəkət edən "10-TG-106" dövlət qeydiyyat nişanlı sənişin avtobusunun hərəkətdə olan qatarla toqquşması nəticəsində ilkin məlumata görə, bir nəfər ölüb, 20 nəfər xəsarət alıb. Onlardan 7-si qadın, 10-u kişi və 3-ü uşaqdır. Yaralıların bir hissəsi Sabunçu rayonundakı 3 nömrəli şəhər klinik xəstəxanasına, digərləri isə şəhərin müxtəlif xəstəxanalarına yerləşdirilib.











# İnsan haqları və kollektiv subyektlərin hüquqları

**1889-cu ildə Fransada qəbul edilmiş İnsan və Vətəndaş Hüquqları Bəyannaməsində, məhz insanın malik olduğu və onun yararlanmalı olduğu hüquqlardan bəhs edilir. Başqa sözlə desək, bu hüquqların, məhz insanlara məxsus olduğu təsdiq edilirdi. Bəşəri inkişafın mədəni-əxlaqi və mədəni səviyyəsini əks etdirən digər misilsiz hüquqi sənədlərdə də - Müstəqillik Deklarasiyasında, Hüquqlar barəsində Billdə, Ümumdünya İnsan Hüquqları Bəyannaməsində, iqtisadi, sosial, mədəni, mülki və siyasi hüquqlar haqqında beynəlxalq paktlarda - insan haqları bütün ictimai proseslərin mərkəzinə çəkilir və onlara yüksək status verilir.**

Tarixin hər bir zaman kəsiyindəki fikir və ideyalar, həmin dövrün ictimai-siyasi həyat şərtləri və düşüncə tərzini insan hüquqlarının formalaşmasına öz təsirini göstərmişdir. Bu səbəbdən, bir dövrün insan hüquqlarına dair meyarları, düşüncə səviyyəsini və qəbul edilmiş prinsipləri ondan əvvəlki, yaxud sonrakı dövrlərin insan hüquqlarına aid baxışlarla eyniləşdirmək olmaz. Müasir dövrdə insan hüquqlarının mahiyyəti və bu hüquqların müdafiəsi üçün işlənilib-hazırlanmış müdafiə mexanizmlərinin, əvvəlkilərə nisbətən, kifayət qədər müərəqqi və effektiv olduğu danılmazdır.

Digər bir məqam insanın dövlətə münasibətləri müstəvisində vətəndaş kimi insan hüquqları subyektivliyindən irəli gəlir. Bu, dövlətlərin konstitusiyalarında, digər hüquqi-normativ aktlarında, beynəlxalq hüquqi sənədlərdə təsbit edilmiş və daha çox sosial-siyasi məzmun daşıyan hüquq və azadlıqlardır. İctimai praktikaya nəzər salsaq, görürük ki, ayrı-ayrı dövlətlərdə insan hüquqlarının və azadlıqlarının çərçivəsi (şərhi) müxtəlifdir. Bir dövlətdə insan hüquqlarının pozulması bəzən digər dövlətdə hüquq pozuntusu hesab edilmişdir. Ümumi olaraq qeyd etməliyəm ki, insan hüquqları müasir dövrdə elə bir səviyyəyə gəlmişdir ki, artıq bu ifadə altında bütün dövlətlərdə eyni hüquqlar başa düşülməkdədir. Ümumdünya İnsan Hüquqları Bəyannaməsində insan hüquqlarının ayrı-ayrı şəxslərə fərqli həcmərdə şamil edilməsi deyil, bu hüquqların hamıya eyni həcmdə və şəkildə aid olması nəzərdə tutulur. Deməli, insan hüquqlarının coğrafi və mədəni mənsubiyətindən, ictimai və siyasi quruluşundan asılı olmayaaraq, bütün dövlətlərdə birmənalı anlaşılması bu hüquqların beynəlxalq xarakter daşdığı sübut edir.

Bir sıra tədqiqatçılar fərdlərin daxil olduğu "şəxslər cəmindən"

"müxtəlif qruplar" "hüquqi şəxslər" "qaçqınlar", "immigrantlar" "konfessional birliklər" "icmalar" "etnik qruplar" və "xalqlar" kimi kollektiv subyektlərin hüquqlarından danışılmasının zərurətini qeyd edirlər. Belə olduqda, insan hüquqlarının fərd - dövlət münasibətlərinin cərəyan etdiyi müstəvidə deyil, müxtəlif sosial-siyasi, iqtisadi-ticarəti, mədəni-psixoloji proseslərin cərəyan etdiyi "qrup - dövlət" müstəvisində nəzərdən keçirilməsi tələb olunur. Şübhəsiz, bu zaman insan hüquqları öz həqiqi dəyərlərini itirmək təhlükəsi ilə üzləşə bilər. Dövlət-qrup münasibətləri zamanı hər hansı bir etnik qrup və ya dini icma öz hüquqlarının (qeydiyyatla alınma, azad toplanmaq və s.) pozulmasını iddia edə bilər. Bu hüquqların pozulması ayrı-ayrı fərdlərin təklidə hər birinin hüquqlarının pozulması ilə üst-üstə düşsə, insan hüquqlarının pozulması kimi şərh oluna bilər. Beynəlxalq hüquqda da dövlətlərin, məhz insan hüquqlarının təmin olunmasında məsuliyyətindən danışılır.

H.Hacızadə də insan hüquqlarının ictimaiyyət yox, daha çox fərdiyyət məsələsi olduğunu qeyd etmişdir. Bu səbəbdən də, insan hüquqları dedikdə, hər hansı azlığın mücərrəd hüquqları deyil, bu azlığa daxil olan konkret şəxsin hüquqları nəzərdə tutulur. Əgər beynəlxalq hüquqi sənədlərə nəzər salsaq, orada ayrı-ayrı fərdləri nəzərdə tutan "hər bir kəs" və "heç kim" ifadələrinə rast gəlmək olar. İnsanlar həm müstəqil fərd olaraq, həm də cəmiyyətin üzvü kimi insan hüquqlarına malik olurlar. Məsələn, Ümumdünya İnsan Hüquqları Bəyannaməsinin 29.1-ci maddəsində deyilir: "Hər bir insan cəmiyyət qarşısında borcludur, çünki şəxsiyyətinin azad və tam inkişafı yalnız cəmiyyətdə mümkündür".

Ümumiyyətlə, şəxs dedikdə, hüquqları ictimai praktikada reallaşan ictimai varlıq başa düşülür. Cəmiyyətdən və bütünlüklə, sosial-siyasi mühitdən təcrid edilmiş fərd öz hüquqlarının reallaşması imkanından məhrum edilmiş olur. İnsan hüquqları sosial-siyasi, iqtisadi və mədəni münasibətlərdə reallaşdığından, bu münasibətlərdəki demokratik prinsiplərin (qanunun aliliyi, azad seçkilər, fikir azadlığı, bazar iqtisadiyyatı, yaxşı idarəçilik və s.) mövcudluğu insan hüquqlarının ən yüksək səviyyədə təmin olunması ilə nəticələnir.

Çox hallarda insan hüquqları dövlətin yeritdiyi, dövlət və qeyri-hökumət təşkilatlarının formalaşdırıldığı bir fəaliyyət sahəsi hesab edilərək, qanunverici orqan tərəfindən qəbul olunmuş qanunlardan və dövlətin öz üzərinə götürdüyü beynəlxalq sazişlərdən irəli gələn öhdəliklər kimi qəbul edilir. Düzdür, belə yanaşmada bir məntiq vardır, lakin tam mənzərənin yaranmasında, daha əhatəli məz-

munun, bəzi təfərrüatların aşkarlanmasında, bu, şübhəsiz ki, kifayət deyildir. Etiraf edək ki, əksər hallarda insan hüquqları dedikdə, konkret psixologiyadan, mədəniyyətdən, milli-dini mənsubluqdan məhrum olmuş və formal hüquq şəbəkəsində davranış və fəaliyyətinin tənzimləməsi nəzərdə tutulan mücərrəd şəxs barəsində söhbət aparılır. Bu mənada, akademik Ramiz Mehdiyev öz əsərlərində, o cümlədən, "Demokratiya yolunda: irs haqqında düşüncələr" kitabında dönə-dönə vurğuladığı fikirlərlə tam həmrəyəm: həqiqi demokratiya, insan hüquqları monomərkəzdən ixrac olunan və "hamılıqla qəbul edilmiş standartlar" kimi xalqlara, cəmiyyətlərə yeridilən sxem-proyektlərlə ziddiyyət təşkil edir - həm məntiq, həm də reallıq baxımından, demokratiya və insan hüquqları spesifikadan, o cümlədən, milli-mədəni, irsi-tarixi, dini səciyyədən kənarında mümkün deyildir. Bəlkə də bu səciyyənin vacibliyini dərinlən anlayaraq, Bernard Şou deyirdi: Demokratiyanın səviyyəsi toplumun "insan materialı"ndan yüksək ola bilməz".

İnsan həyatı həm cəmiyyət həyatı, həm də fərdi həyat fonunda, bir-biri ilə qırılmaz əlaqədə olan istehsal, istehlak, sosial-siyasi, mədəni və ailə həyatı formalarında cərəyan edir. İnsan bu formaların mərkəzi fiqurudur. O, bu formaların hər birində, bilavasitə öz mahiyyəti etibarilə yaradıcı kimi görünə bilər. Zərurət yarandıqda isə, insan özünü yaratdığı kimi, öz dünyasını da yarada bilər. İnsan özünü qurduğu dünya hüquq və azadlıqların hüdudsuz olduğu aləmdir.

Təəssüfəduğurucu olsa da, həyat, xüsusən də, insan həyatı haqqında müsbət fikirlər və düşüncələrlə müqayisədə mənfə mülahizələr sayca çoxluq təşkil edir. Belə mənfə mülahizələrin bəzisinə diqqət yetirək:

- "həyat - bu, əzab-əziyyətdir" (Budda, Şopenhayer);
- "insan həyatı acınacaqlıdır" (Ceneka);
- "həyat axmaq tərəfindən barəsində danışılan, hay-küylə, qəzəblə dolu, lakin mənasız hekayədir" (Şekspir);
- "bütün həyat aldadılmış ümidlərin qiymətidir" (Didro);
- "insanın bütün həyatı yalana batıbdır" (Nitsşe);
- "biz bilmirik nə yaxşıdır - yaşamaq, yoxsa ölmək" (Qandi) və s.

Özündə bədbinliyi və bir növ yaşamağın mənasızlığını ehtiva edən bu kəlamların insan hüquq və azadlıqlarına hörmətsizliklərin tüğyan etdiyi şəraitdə ifadə edildiyini ehtimal etmək olar. Biz ona görə insan həyatı ilə bağlı ancaq mənfə düşüncələrə müraciət etdik ki, insanın həyatı da, onun hüquq və azadlıqları da insanın özü qəddər dəyərə malikdir. İnsan həyatına, hüquq və azadlıqlarına la-



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb*

qeydlik, əslində, bilavasitə insanın özünə yönələn biganəliyin göstəricisi və nəticəsidir.

İnsan həyatının mənası probleminin həllinə dair çoxsaylı fikir və mülahizələr, əsasən, üç qrupa bölünür?

Birincisi, həyatın mənası ilk başlanğıcdan onun dərin qatlarında əbədi mövcuddur. Belə təfsir daha çox dini təlimlərə xasdır, çünki məhz dini təlimlər ölümdən sonrakı həyatı təbliğ edirlər.

İkincisi, həyatın mənası həyatdan kənarında mövcuddur. Belə izahın əsasında sərbəst (sekulyar) fikir durur. Bu konsepsiya tərəfdarlarının iddiasına görə, insan dünyanı xeyir və ədalət əsasında yenidən qura bilər. Belə məqsədə doğru hərəkət tərəqqi adlanır. Tərəqqi, ilk növbədə, məqsədi nəzərdə tutur, onu şərtləşdirir. Məqsəd, ona nail olmaq isə, insan həyatına məna verir. Məqsədsiz həyatın mənası da yoxdur.

Üçüncüsü, həyatın mənası subyektləri özləri tərəfindən yaradır. Bu cəhətdən həyatın mənası yoxdur, yalnız insanın özü şüurlu və ya kortəbii, ixtiyari və ya qeyri-ixtiyari olaraq, həyata məna verir, bununla da, öz bəşəri mahiyyətimizi seçir və yaradır.

Göstərilən mülahizələrin heç biri elmi cəhətdən mükəmməl deyildir, onların cüzi diqqəti cəlb edən cəhətləri ilə yanaşı, müəyyən çatışmazlıqları və qüsurları da vardır. Qeyd etmək lazımdır ki, "məna" hazır şəkildə mövcud olan

fenomen deyildir. Fikrimizcə, insan, həyatın mənasını o vaxt dərk edir ki, layiqli ömür sürdüyünü onun maddi həyat şəraiti təsdiq edir. Adi yaşayış vasitələrinə möhtac olan insanın həyatının hansı mənasından danışmaq olar? Digər tərəfdən, "məna" və "mahiyət" anlayışları bir-birinə oxşar olsalar da, onları eyniləşdirmək olmaz. Başqa sözlə, məna mahiyyət demək deyil. Əgər mahiyyət hadisələrin görünməyən, daxili hissəsinə aiddirsə, məna insanın ətrafda baş verən hadisə və proseslərə münasibətini, onların qavranılmasını və qiymətləndirilməsini özündə ehtiva edir.

Beləliklə, insan həyatının mənasının düzgün başa düşülməsi mənlilik şüurunun yüksək inkişafı və yetkinliyi nəticəsində mümkün olur. Bu da şəxsiyyətin həqiqi azadlıq qazanmasının göstəricisidir. İnsan bir növ yaşamağı bacarmalıdır, çünki yaşamaq, özü də yaxşı yaşamaq öz-özünə verilmir, o, bəzən, hətta böyük əzab-əziyyət hesabına qazanılır. Bu mənada, insan, eyni zamanda da, əvəzəlməz varlıqdır. Xose Orteqa-i-Qasset deyirdi: "...Yaşamaq o deməkdir ki, onu mənim əvəzimə heç kim edə bilməz, insan ömrü onu keçirmək hüququ olmadan da mövcuddur; bu, mücərrəd anlayış deyil, mənim həddən artıq fərdi varlığımıdır".

**Vahid ÖMƏROV,**  
fəlsəfə üzrə fəlsəfə doktoru

## Həkim məsləhəti: Diz oynadığındakı ağrıların müalicəsi...

**D**izlər yüksək dərəcədə yükləndikdə oynadığı qığırdıqlarında yumşalma və incəlmə kimi degenerativ dəyişikliklər meydana gəlir. Xalq arasında buna kireclənmə də deyilir. Bununla yanaşı, dizin əsas strukturlarından olan menisklərdə də eyni proses inkişaf edir. Bütün bunlar gecə yuxudan oyandırıcı ağrılara, istirahət zamanı narahatlıqlara səbəb olur. Hərəkət məhdudluğu da digər problemlərdən biri sayılır. Bunlar daha çox yuxarı yaşlılarda, xüsusən 55 yaşdan yuxarı qadınlarda daha tez-tez rast gəlinən şikayətlərdir. Həmin xəstələr arasında, eyni zamanda, morbid obezlikdən (şişmanlıqdan) əziyyət çəkənlər də var. Dizlərdən biomexaniki olaraq çəkinin 10 misli qədər yük keçir. Ona görə bədən-kütlə indeksindəki pozuntular dizin bu tipli degenerativ dəyişikliklərini sürətləndirir.

"Caspian International Hospital"ın ortoped-travmatoloqu Şəhriyar Fətullayev bu barədə AZƏRTAC-a məlumat verərkən deyib: "Gənc yaşlarda daha çox diz ağrısı qığırdıq degenerasiyalarından (kireclənmə) daha çox meniskial problemlərə əlaqədar meydana gəlir. Xüsusən futbol oynadıqdan və ya ağırlıq qaldırıdıqdan sonra menisklərə minən yük artdığı üçün onlarda degenerasiya və yırtılmalara səbəb olur. Bunlar isə gələcəkdə dizlərdəki qığırdıqların zədələnməsinə aparıb çıxarır.

Anatomik xüsusiyyətlərdən asılı olaraq uzun müddət dizləri bükərək üzərində oturmaq məsləhət görülür. Tikintidə çalışanlarda və evdar xanımlarda daha çox rast gəlinən bu tipli hərəkətlər diz önündə və arxasında ağrıların yaranmasına səbəb olur. Sərt zəminə idman məqsədilə uzun müddət hərəkət etmək də dizin yüklənməsini artırır və gələcəkdə dizlərdə ağrıya səbəb olan dəyişikliklər yaradır. Yerimək və ya qaçmaq üçün uyğun zəmin seçmək lazımdır.

Diz ağrısının qarşısını almaq çox vaxt hər kəsin öz əlində olur. Dərmanlar qəbul etmək, fizioterapevtik müalicələr almaq və əməliyyat olunmaqdan daha həyat tərzi dəyişdirmək daha yaxşıdır.

Diz ağrısının qarşısını almaq üçün bir sıra üsullardan istifadə etmək lazımdır. Oturmaq üçün yerinə tualet stulları seçmək, yerdə qidalanmaq və dişlərinin masada oturmaqla əvəz etmək, dizləri bükərək üzərinə oturmaq və dişlərinin tərgitmək, xüsusən yaşlı insanların pilləkən əvəzinə liftlərdən istifadə etməsi, mümkün olduğu qədər yoxşulu yollar əvəzinə düz yollarla getməsi lazımdır. Diz ağrısında ən son variant cərrahi müdaxilədir".

Ortoped-travmatoloqun verdiyi məlumata görə, xəstələr diz ağrıları ilə həkimə müraciət edəndə əvvəlcə ağrının səbəbi araşdırılır: "Əgər ağrıya səbəb olan anatomik strukturda kobud mexaniki dəyişiklik yoxdursa, konservativ müalicə üsulları və fizioterapevtik müalicə aparılır. Bütün bunlara baxmayaraq, ağrıları getdikcə şiddətlənir və ya keçmir, yenə də əməliyyatın texnikası xəstənin həyat tərzi, fiziki fəallıq səviyyəsinə və ağrının səbəbinə görə yeni müalicə üsulu seçilir. Gənc xəstələrdə meniskial problemlərə bağlı ağrılarda daha çox qapalı artroskopik, yuxarı yaşlı xəstələrdə isə açıq əməliyyatlar - endoprotezləşdirmə texnikası seçilir. Diz qapağı çıxıqları - ön və arxa çarpaz bağ yaralanmaları ilə əlaqədar meydana gələn diz ağrıları varsa, bağ rekonstruksiyaları artroskopik və mini açıq əməliyyatlar icra edilir".

Söhbətin sonunda Şəhriyar Fətullayev hansı hallarda həkimə üz tutmağın vacibliyini də söyləyib: "Dizə yüklənərkən ağrıları artırsa, hərəkət məhdudluğu varsa, diz digər dizlə müqayisədə şişkindirsə, dizdə deformasiya (əyilmələr) hiss edəndə, zədədən sonra "boşluğa basma hissi" kimi daha əvvəl olmayan şikayətlər yarananda, pilləkən enərkən və çıxarkən, gecə yuxudan oyandırıcı diz ağrıları olanda ortoped - travmatoloq həkiminə müayinəyə getmək məsləhətdir".

### ELAN

14.11.2013-cü il tarixində Sumqayıt "ASAN Xidmət"i tərəfindən Rüstəmovna Vüsalə Raci qızının adına verilmiş seriya AZE 13754996 nömrəli şəxsiyyət vəsiqəsi itdiyi üçün etibarsız sayılır.

\*\*\*

Azərbaycan Dövlət Pedaqoji Universitetinin Sosial iş ixtisası üzrə III kurs tələbəsi Zeynalov Salman Sardan oğlunun adına verilmiş tələbə bileti itdiyi üçün etibarsız sayılır.

\*\*\*

Hüseynova Radə Ramazan qızının adına Bakı şəhəri, Xətai rayonu General Mehmandarov küçəsi, ev 26A, mənzil 49 ünvanına verilmiş çıxarış (Qeydiyyat vəsiqəsi) itdiyi üçün etibarsız sayılır.

### BAŞSAĞLIĞI

Ramiq Muxtar ailəsi ilə birlikdə Sahibə Kərimovaya anası

FİRUZƏ xanımın vefatından kədərləndiyini bildirir və dərin hüznə başsağlığı verir.  
**Allah rəhmət eləsin.**

### Baş redaktor:

**Bəhruz Quliyev**

Baş redaktorun müavinləri:

**Valeh Məhərrəmli**  
**Fətulla Həsənov**

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492  
<http://www.ses-news.az>  
<http://www.sesqazeti.az>  
E-mail: [ses@sia.az](mailto:ses@sia.az)  
Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.  
"Azərbaycan" nəşriyyatında çap olunur  
Qəzetdə AzərTAC, SİA və AZADINFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur  
Tiraj: 5500

# SƏS

Son səhifə

2 oktyabr

## "Arsenal"ın qapıçısı: "Qarabağ"la oyun mənim üçün çox vacibdir"

**"E**meri çox qapıçı ilə işləyib. Ona görə də bu mövqe onun üçün xüsusi. Özünəinamın qayıtması üçün mənə bir az da vaxt lazımdır". Qol.az-ın "Sky Sports"a istinadən yaydığı xəbərə görə, bu sözləri "Arsenal"ın qapıçısı Bernd Leno deyib.

İngiltərə Premyer Liqasının son turunun "Uotford"la oyununda (2:0) Peter Çexin zədələnməsindən sonra meydana daxil olan almaniyalı qolkiper qarşıdakı 3 qarşılaşmada London klubunun qapısını qoruyacaq. 26 yaşlı qapıçı Avropa Liqasının qrup mərhələsinin 2-ci turunda Bakıda "Qarabağ"a qarşı oyunda da meydana çıxmaqla Leno bunu öz üçün böyük şans hesab edir: "Hər zaman sakitliyimi qoruyub, daha çox işləmişəm. Şadam ki, baş məşqçi Avropa Liqası və kubokda mənə şans verir. Oyun təcrübəm azdır. Ona görə də bu matçlar özümə güvənməyim baxımından çox vacibdir". Qeyd edək ki, oktyabrın 4-də Bakı Olimpiya Stadionunda keçiriləcək "Qarabağ" - "Arsenal" oyunu 20:55-də başlayacaq.



## Polyaklar voleybol üzrə dünya çempionu titulu qoruyublar

**P**olşa yığması kişi komandaları arasında Bolqarıstan və İtaliyada keçirilən voleybol üzrə 19-cu dünya çempionatının qalibi olub. Bununla da polyaklar 4 il əvvəl doğma divarlar arasında əldə etdikləri titulu qoruyub saxlayıblar. AZƏRTAC xəbər verir ki, dünya birinciliyinin final qarşılaşmasında onlar 2014-cü ildə olduğu kimi, braziliyalılarla qarşılaşıblar və 3:0 hesabı ilə qalib gəliblər.

Hazırkı final polyaklar üçün tarixdə üçüncüdür. Bu komandanın aktivində dünya birinciliyinin 2 qızıl və 1 gümüş medalı var. Yeri gəlmişkən, gümüş medalı komanda 2006-cı ildə də braziliyalılara qarşı finalda qazanıb. Dünya çempionatının ən dəyərli oyunçusu polyak Bartoş Kurek müəyyən olunub. Simvolik yığmaya polyaqlar Mixail Kubyak, Petr Novakovski və Pavel Zatorskiy, braziliyalılar Duqlas və Lukas, həmçinin amerikalılar Mika Kristenson və Mettyu Anderson daxil edilib. Növbəti çempionatın harada keçiriləcəyi bir qədər sonra müəyyənləşdiriləcək. Əvvəlki məlumata görə, turnir 2022-ci ildə Rusiyada keçirilə bilər.

## Luis Hemilton Rusiya Qran-Prisinin qalibi oldu

**"M**ercedes" komandasının britaniyalı pilotu Luis Hemilton Formula 1 çempionatının 16-cı mərhələsinin - Rusiya Qran-Prisinin qalibi olub. AZƏRTAC xəbər verir ki, Luis Hemiltonun komanda yoldaşı Valtteri Bottas finişə ikinci, "Ferrari"-nin alman pilotu Sebastyan Fettel üçüncü çatıb. Luis Hemilton 306 xal toplaqla mövqeyini möhkəmləndirib və Fettelədən 50 xal irəlidedir.



## "Yuventus"un baş direktoru klubdan gedəcək

**I**taliyanın "Yuventus" futbol klubunun baş direktoru Cuzeppe Marotta komandanı tərk edir. "Football İtalia"ya nəşri xəbər verir ki, bu barədə baş direktorun özü məlumat verib. C.Marotta deyib: "Bu çox gözəl səkkiz il oldu və "Yuventus" həmişə qəlbimdə olacaq. Mən öz gedişimi elan etmək istəyirəm, çünki klubun direktorlar siyahısı dərc olunacaq və orada mənim adım olmayacaq".

C.Marotta qeyd edib ki, mənim klubla razılışmam oktyabrın 25-də başa çatır və biz onu uzatmayacağıq: "Dəqiq deyə bilərəm ki, mən İtaliya Futbol Federasiyasının prezidenti vəzifəsinə namizəd olmayacağam, bu, hazırda məni maraqlandırmır. Daha sonra biz mövcud vəziyyəti daha ətraflı izah edəcəyik". Qeyd edək ki, C.Marotta 2010-cu ilin mayında "Yuventus"a baş direktoru təyin olunub.

